

(665)

CHINTA TARANGINI.

PART I.

BY
BHOLA NATH DAS.
NOWGONG.

চিন্তা-তরঙ্গিনী ।

প্রথম ভাগ ।

শ্রীভোলানাথ দাস

প্রণীত ।

নগাঁও ।

—o—

ভোজন সুমিষ্ট চাও নাহি উপার্জন ।
লাভ চাও বহু, কিন্তু নাহি মূলধন ॥
নাহি বল বোলাইবে চাহোঁ মহাবীর ।
থব থবি হিয়া মুখে বচন গস্তীর ॥

চতুর্থ ভাগবৎ ।

কলিকাতা,

৪নং কলেজ-স্কোয়ার, নিউ-যন্ত্রত,

সেখ আমিন-উদ্দিন দ্বারা ছপা

আর প্রকাশ হ'ল ।

সন ১৩১৫ সাল ।

বিজ্ঞাপন।

এই “চিন্তা-তৰঙ্গিণী” পুথিখানি আজি পাঠক সকলৰ হাতত অৰ্পণ কৰিলোঁ। ইয়াৰ এনে কোনো গুণ নাই যে ই সিবিলাকৰ মনোবঞ্জন কৰিব পাৰে; যদি তথাপি সিবিলাকে ইয়াক আদৰ কৰি হাতত তুলি লয়, সেইটী কেৱল সিবিলাকৰ উদাৰতা গুণ মাথোন।

এই পুথিখানি লেখা বাবে নগাঁওৰ টেক্সট-বুক মিটিয়ে আমাক ১০০ টকা পুৰস্কাৰ দিছে।

শ্ৰীভোলানাথ দাস।

আসাম সাহিত্য সভা।

কাছিমী।

তাৰিখ...

নং

~~৩৩৩~~

OPINION OF THE NOWGONG A. V.
TEXT BOOK COMMITTEE.

“CHINTA TARANGINI.”

BY.

BABU BHOLA NATH DAS,
NOWGONG.

This is a Poetical Reader containing Author's thoughts on various subjects, viz. Dreams, Widow's cries, Birthplace, Calcutta, Dead body, Exile of Rama, Weeping mother &c. The language is sublime and the style good. It has been nicely written and the subjects carefully selected. We would recommend it to be used as a text book in higher classes of our schools.

16th March, 1884. { (Sd) Ratna Kanta Baruah.
(Sd) Prasanna Kumar Sen.
(Sd) Gunabhiram Baruah.
(Sd) Nandisvar Phukan.

নিৰ্ঘণ্ট ।

বিষয় ।	পৃষ্ঠা ।
চিন্তা-তৰঙ্গিণী ...	১
অকাৰণ কুশল বটনা ...	৩
শব্দ দৰ্শন ...	৪
জড়াসন্ধ বধ ...	৬
যবনে আসাম আক্ৰমণ কৰাৰ সময়ত কোন এক বীৰ পুৰুষৰ উক্তি }	৭
কৌশল্যাৰ ওচৰত বামৰ বিদায় ...	১০
ভাৰতৰ প্ৰতি ওম্ম ...	১২
কেবাণী-বাবু ...	২১
মোৰ প্ৰতি বিদ্ৰূপ ...	২৫
তিবন্ধাৰ ...	২৭
কাকো চিনিব নোৱাৰি ...	৩১
সীতাহৰণ-কাব্য ...	৩২
স্বপ্ন ...	৩৮
বিধবা ...	৪২
জন্মভূমি ...	৪৫
আলেকজেন্ডাৰ ও দস্যু ...	৪৬
ধনীৰ প্ৰতি ভিক্ষাৰীৰ উক্তি ...	৪৯
কলিকাতা ...	৫১
ফ্ৰান্স ...	৬৮

আসান সাহিত্য সভা ।

লাইব্রেরী

তাৰিখ... ২৭/৩/২৭ নং - ১৫৩

চিন্তা-তৰঙ্গিণী ।

চিন্তা-তৰঙ্গিণী ।

অযথা সাহসে,—পাই দুৰাশা আশ্বাস,—
দুৰ্বল চিন্তাৰ বলে, “চিন্তা তৰঙ্গিণী”
বঢিলোঁ ; সোণাৰি যেন কৰি ধন আশ,
বচে স্বৰ্ণ প্রায় কৰি পিতলৰ মণি ।
প্রকাশিয়া তাক জন সাধাৰণ মাজে,
অবপিলোঁ। আজি হয় লৌহময় হাৰ
অসমীয়া ভাষা কঠে;—ৰূপহৰ মাজে
কুৰূপিলোঁ। দেহ যেন কোমলা বালাৰ —।
লৌহময় অলঙ্কাৰ পৰিধান থাকি,
ভূষণবিহীনাবস্থা বুলি শ্রেষ্ঠতৰ
কহে সবে ; আমিও দেখিছোঁ। মনে ভাবি
বালিকা প্রকৃত ৰূপ অতি মনোহৰ,
তুচ্ছ কুভূষণাবৃত মৌন্দৰ্য্য সমল ।

অন্তরে তথাপি,—জানি, পাই দুঃখন,—
 কলুষিবে এক যেন অমল কমল
 কিয় হল ইচ্ছা হায় নাজানোঁ কাৰণ ।
 কিন্তু পুনঃ ভাবি দেখোঁ, ধনী পুত্রগণ,
 যাহাব আগাব পূর্ণ অসংখ্য হীৰকে,
 গাঁথিয়া উজ্জ্বল হাব অতি সূচিকণ
 দোলায় জননী কণ্ঠে মনৰ আনন্দে ;
 দুঃখী পুত্র যদি, যাব ঐশ্বৰ্য্যে অভাব,
 নানা স্থান হন্তে পুষ্প কবি আহবণ,
 গাঁথিয়া কুসুম মালা, কবি ভক্তি ভাব,
 দুঃখিনী জননী কণ্ঠে কবে সংযোজন,
 আছে কিবা দোষ তাত ? দৰিদ্ৰ পুত্রব
 সামান্য কুসুম মালা,—সামান্য ভূষণ—,
 মাতৃ কণ্ঠে দিলে কিবা আছয় জগব ?
 নকবে কি মাতৃ তাক শৰীৰে বহন ?
 নহবোঁ নিবাশ ; জল আশালতা মূলে
 কবিবোঁ সিকন ; মালা “চিন্তা-তবঙ্গিনী,”
 —নহলেও প্রিয় সিন্ধু সভ্য বিজ্ঞ কূলে—,
 অবশ্য ধৰিব বক্ষে আদবে জননী ।

অকাৰণ কুযশ বটনা ।

কবিয়া প্রশাখা শাখা, দুষ্কৰ্ণে নানা কথা
 ধৰ্ম্মসাক্ষী কৰি কয় কৰাবে প্রত্যয় ।
 কেহোঁ পুত্ৰ শিৰে ধৰি, কহয় শপথ কৰি,
 মিছা কথা হেতু তাৰ নকঁপে হৃদয় ॥
 নানাবিধ অনুযোগ, দিয়ে যত দুষ্কলোক,
 অৰ্থ হানি মান হানি কৰয় সন্তৰ ।
 কিন্তু ইসবাৰ মন, নাভাবে কি কদাচন,
 কি হইবে গতি যবে যাবে লোকান্তৰ ?
 লোকৰ কুযশ বটে, শত্ৰুগণে নানামতে,
 কেহোঁ বটে স্বার্থ বাখি কেহোঁ অকাৰণ ।
 সি সবৰ বাক্যে মন, কিয় দিয়ে আন জন,
 বিচাৰ নকৰি তাৰ হেতু কদাচন ?
 যদি কোনো জনে কয়, পশ্চিমে ববিবোদয়,
 হেনও আছয় মূৰ্খ সিকথা বিশ্বাসে ।
 সংসাৰে হায়, আছে আক কিনোপায়,
 নিৰ্দোষী জনাও দোষী, কুযশত ভাসে ॥
 বটোক কুযশ সবে, হৰ্ষ চিত্তে উচ্চৰবে,
 ডাকোক কুকুৰ যেনে ভেউ ভেউ স্বৰে ।

দোষ যদি থাকে গারে, অলীক বা যদি হোরে,
জানে কৰ্ত্তা জানে কৰ্ম্ম জানয় ঈশ্বরে ।

তবে মাত্র এক কথা, অন্তরে দিয়য় ব্যথা,
শত্রুগণে হাঁসে বসে ছয়া হর্বমতি ।

হাঁসোক হাঁসিলে যদি, ছয়া সবে অবিবেকী,
ওলাইব সিসবর দন্ত দুইপাতি ॥



শর দর্শন ।

দিছিলে যাহাক বিধি মনোহর রূপ ।

দেখা তার কালে আজি,

হবিয়াছে রূপ বাজি,

পড়িয়াছে মৃত দেহ ছইয়া কুরুপ ।

সুচিকণ কেশ গুচ্ছ নোশোভয় শিবে ।

নাহি মুক্তা প্রায় দন্ত,

ক্রমে ক্রমে সব অন্ত,

নাহি নেত্র নাহি কর্ণ স্মাংস শবীৰে ॥

আছে অস্থি মাত্র মাৰ শায়িত ভূতলে ।

ক্রমে হব সিও শেষ,

না থাকিব অবশেষ,
বিচিত্র জগত গতি, কি নকবে কালে ?

কালে কোনো জননীৰ প্রিয় পুত্র অতি
আছিলেক এহি জন,

লভি তাৰ হৃদাসন ;
কিন্মা কোনো বমণীৰ ছিলা প্রাণপতি ॥

অথবা আছিল কোনো ভাগ্যধৰ জন ।

বাজ স্রুথে স্রবর্দ্ধিত,
গজদন্ত বিনির্মিত
শয়নে শয়ন ছিলে, সদা হর্ষ মন ॥

কতবা আছিল ইচ্ছা কত বাঞ্ছা মনে,
“হুইবোঁ প্রধান লোক,

মানিবেক সবে মোক,
যশস্বী বিখ্যাত নব হুইবোঁ ভুবনে ॥”

হায় হায় এবে কিন্তু সব পবিহবি ।

ত্যজিয়া পার্থিব ভোগ,
প্রিয় জনে দিয়া শোক,

চলিলা অনন্তধামে সবাকো পাসবি ॥

শবীৰ পিঞ্জৰ মাত্ৰ আছয় পড়িয়া ।

পূৰ্বৰ বান্ধৱ বুলি,

কিন্মা প্ৰিয় পতি বুলি,

কিন্মা পুত্ৰ ভাবি, কেঁৱে নাচায় ফিৰিয়া ॥

পাঠক ! শ্মশানে পড়ি এহি মৃতজন ।

দিয়ে উপদেশ এহি,

“শুনিয়েক সৰ্ব দেহি !

অসাৰ সংসাৰ, সাৰ ঈশ্বৰ শৰণ ॥”



জড়াসন্ধ বধ ।

ছুগোট কেশবী যেন বক্তাক্ত লোচনে,
কৰি নখ দন্তাঘাত, গৰজী গভীৰ,
যুৰো ক্ৰোধভবে অতি ; যুৰিলা সিমতে
ভীমসেন জড়াসন্ধ বলে মহাবলী
চিৰ শত্ৰুকপে ; কৰি ভীষণ গৰ্জ্জন
কঁপাইলা শূন্যস্থল ; কঁপিল মেদিনী ।
আঘাতিলা গদা উভে মাতঙ্গ বিক্ৰমে
পৰস্পৰ দেহে ; ধৰা, (ভূমিকম্পে যথা),
উভয় চৰণ ভৰে, লৰিলা সঘনে ।

বিজয় পতাকা, উড়িলে আকাশে,
সমস্ত ভারত করিলে নত ॥

এবে বঙ্গ দেশ, —আসাম ভগিনী—,
বলে অবহেলি আহিছে আসামে ।

এক কোণ হস্তে, আসে আন কোণে,
অতুল সাহসে অতুল বিক্রমে ॥

শুনা বীরগণ, করি দৃঢ় চিত,
ধরা বীর দর্পে যত অস্ত্রগণ ।

উলঙ্গ অসিত, চমকোক ববি,
তবধ মানোক যতেক যবন ॥

আমাসার সেনা, হোক একত্রিত
শত শিঙ্গা ধরি বজোরা সম্মুখে ।

জয় জয় ধ্বনি, "জয়সামরাজ"
পশোক অদূরে যবন শ্রবণে ॥

দেখা দেখা হবে, যবনর সেনা,
হল মাঝি মাঝি সেনানী আদেশে ।

মূহূর্ত্তেক পাছে, যবনাস্ত্রগণ,
পঙ্গপাল রূপে উড়িব আকাশে ॥

শুনা বীরগণ, সমজ্জিত হে'বা
বণে শত্রুগণে পৃষ্ঠ নেদেখাবা ।

স্মৰিয়া “কামাখ্যা,” “ভুবন ঈশ্বৰী,”

কেশৰী বিক্ৰমে শত্ৰুমুখে যাবা ॥

আসাম গৌৰব, আজি সংস্থাপিত

তোমাসাৰ স্কন্ধে জানিবা নিশ্চয় ।

স্বাধীনতা কিন্মা পৰ পদ সেবা

তোমাসাৰ অস্ত্ৰে হুইব নিশ্চয় ॥

যদি বণে ভঙ্গ, কাপুরুষ হেন,

দিয়া আজি সবে যবনাস্ত্ৰ বলে ।

গৌৰবৰ বৰি, দিনমণি সহ

চিৰদিন হেতু যাবে অস্তাচলে ॥

প্ৰভাতিলে বাতি, পুনঃ দিনমণি,

দিব আসি দেখা হাঁসি পূৰ্বকোণে ।

কিন্তু আসামৰ গৌৰব তপন

নুহুঁব উদয় পুনঃ তাৰ সনে ॥

পিতৃ পিতামহ বিক্ৰমে বন্ধিত

স্বাধীনতা-সূৰ্য্য যদি আজি যায় ।

আগত বজনী সহ, অধীনতা-

অন্ধকাৰে দেশ গৰাসিব হায় ॥

দেশ মাত্ৰ জয় কৰিয়া যবন

হুইবেক ক্ষান্ত, নাভাবিবা মনে ।

পুত্র পৰিবার সবারো বক্তৃত
 বঞ্জিবেক অস্ত্র দূৰাত্মা যবনে ॥
 ধৰা বীৰগণ দৃঢ় মুষ্টি কৰি
 বণ-অস্ত্র যত ; কৰিও হুঙ্কাৰ ।
 দেহে তেজ স্রোত লভোক উষ্ণতা
 নাচোক ধমনি প্রত্যেক সেনাৰ ॥
 পৰাস্তি যবন, কামাখ্যা কুপায়
 কৰিবোঁ সৰাক বন্দি কাৰাগাৰে ।
 নীলাচলে নিয়া, দেবীৰ চৰণে
 দিবোঁ বলিদান হৰ্ষ সহকাৰে ।



কৌশল্যাৰ ওচৰত বামৰ বিদায় ।

কৌশল্যা মন্দিৰে পাছে কৰিলা প্রবেশ
 বীৰশ্রেষ্ঠ বামচন্দ্র ; দেখিলা, আনন্দে
 আছয় মহিষী তাত শুভ কাৰ্য্য কৰি
 ফুল মালা ধূপ দীপ প্রসাদ দুগধ
 বজত স্বৰ্ণ পাত্রে লই বাজবাণী,
 উপবাসে, ধৌতবাসে দেহক আবৰি,
 পুত্রৰ মঙ্গল হেতু আনন্দ হৃদয়ে,

কবন্ত স্বর্গীয় দেবী লক্ষ্মী উপাসনা ।
 দেখিলেক বাণী আসে হৃদয়ৰ প্ৰিয়
 বয়ুকুল শিবোমণি আত্মজ শ্ৰীৰাম ;
 হৰিণী দৰ্শিয়া যেন বহুদিন পাছে
 নিজৰ বৎসক, ধাৰে হৰ্ষে তাৰ পাশে,
 ধাইলা সিকপে দেবী নন্দনক দেখি,
 ধৰিলা সাবটি তাক মৃণাল বাহুৰে ;
 শিবে চুমা দিয়া পাছে কৈ'লা আশীৰ্বাদ,
 “চিৰজীবি হোৱা, পুত্ৰ ; ৰাজলক্ষ্মী আই
 কৰোক কল্যাণ ; যত আন দেবী দেৱ,
 মোৰ বৰে হোক সবে প্ৰসন্ন তোমাত ।
 পিতৃদত্ত সিংহাসন অবোহিয়া আজি,
 মনবাঞ্ছা সিদ্ধি, পুত্ৰ, কৰিও সবাৰ ।”
 ৰামদৰ্পহাৰী ৰাম কহিবে লাগিলা
 চাই জননীৰ মুখ, সনম্ৰ বচনে,
 “হে মাতঃ ! ঘটিল আজি অশুভৰ ভাব
 মোৰ হেতু ; সব কাৰ্য্য হল বিপৰীত
 বিধিৰ বিপাকে ; পিতৃদত্ত সিংহাসন
 নুহিলেক মোৰ ; ৰাজা দিল ৰাজ্যভাৰ
 তাই ভৰতক । মই যাবোঁ বনবাসে

পালিয়া পিতৃৰ আশ্ৰা ; দণ্ডক কাননে
কৰিবোঁ বসতি, ভক্ষি বন ফল মূল
তপস্বী আহাৰ , বন-তপস্বীৰ বেশে
কটাবোঁ নিৰ্জ্জনে থাকি দ্বিসপ্ত বৎসৰ ।”

পুত্ৰ বনবাস ৰূপ ইদাৰণ কথা
বাজিলেক শেলবৎ কোশল্যা হৃদয়ে ;
ঘুৰিলা মেদিনী যেন ঘুৰিলা আকাশ,
সব অন্ধকাৰময় ; পড়িল ভূতলে
হুয়া অচেতন বাণী, শাল বৃক্ষ জোপা
ছেদিলে পড়য় যেন অকস্মাত বনে ।
বাণীক তুলিয়া বাম মূছিলন্ত ধূলা
চেতন কৰিলা ধীৰে বতাস কৰিয়া ।
শোকাকুলা বাণী পাছে কৰিলা উত্তৰ
সম্বোধিয়া নন্দনক “হা পুত্ৰ ! গৰ্ভত
নজন্মিলা হয় যদি এই অভাগীৰ,
ঘোৰ কষ্ট ইটো আজি নাপাওঁ মনত ।
যি সবাক ঘনিছিলোঁ, সি সবাক এবে
সেবিব লাগিব মই মুখ্যাবাণী হুয়া ।
হাঁসিবেক আজি হন্তে বিদ্রূপিয়া মোক
অনর্থৰ হেতু দুফটা কৈকেয়ী মৰ্পিনী,

হৃদি বিদারিব আক কৰ্কশ বচনে
 হুইয়া কনিষ্ঠা । মোৰ যত দাস দাসী
 সেবে এহি পদ এবে ভয় ভয় চিতে,
 সি সবেও হাঁসিবেক তোমাৰ বিহনে ।
 ভাবিছিলোঁ, শিশুকালে দৰ্শি তব মুখ
 পূৰ্ণ শশিকলা সম, দুঃখ অবমান
 হুব এক দিন মোৰ, হবোঁ বাজমাতা ;
 কিন্তু সেহি আশালতা ছিন্ন হল আজি ।
 কত শত দেবী দেৱ পূজিলোঁ যতনে,
 উপবাসে জাগৰণে মঙ্গলৰ হেতু ;
 অসংখ্য কৰিলো দান ; তাৰ কিবা এবে
 ফলিল ইফল, পুত্ৰ, তুমি যোৱা বনে ?”
 এতেক কহিয়া পাছে বিদগ্ধ অন্তৰে
 নিৰবিলা বাণী, দীৰ্ঘ নিশ্বাসিলা ঘনে ;
 সুন্দৰ কমল মুখ তিতাইয়া, বেগে
 নেত্র হন্তে অশ্রুধাৰ লাগিল বহিবে ।

বাণীৰ ক্রন্দন দেখি কহিলা লক্ষ্মণ
 বাঘৰ অনুজ, ক্লুদ্ব চিত্ত হুয়া, “কথা
 নোহে ইটো মনোমত মোৰ, হে জননি !

দাণবধি প্রবেশিব নিৰ্জ্জন কাননে,
 ত্যজি স্তম্ভ বাজ্যভাব বন্ধুজন আদি ।
 বান্ধক্যে দুৰ্ব্বন্ধি অতি ঘটিছে বাজ্যৰ ;
 পাচন্তু যিকপে দুৰ্গা কৈকেয়ী অনাৰ্য্যা,
 কবয় সিকপ কাৰ্য্য, নাহি জ্ঞানাজ্ঞান ।
 দ্বিতীয় বালকাবস্থা প্রাপ্ত নবপতি ;
 নহলে পাসবি প্ৰিয় পুত্ৰৰ বনন
 বনবাস রূপ আজ্ঞা কৰিবেক কিয় ?
 জ্ঞানান্ধ পিতাৰ হেন আজ্ঞা পালিবেক
 কোন্ পুত্ৰে ? নেতেজিবা বাজ্যভাব, দাদা ?
 লোৰা বাজ সিংহাসন ! কাক্ উপবোধা ?
 বাধিবেক কোন জন আমি দুয়ো সনে ?
 অধিক কহিবোঁ কিবা মৃত্যু অধিকাৰী
 আসন্ত সাক্ষাতে যদি, নয়ন লুকুটি
 দেখি পলাইব ডৰি । কোন জন, কোৰা,
 কোন্ জন বণিবেক আমি দুয়ো সনে ?
 মোৰ ভীম বাহু দাদা উদ্যত সতত
 তোমাৰ সাহায্য হেতু । হে বাজমহিষি !
 ধনুৰ্বাণ হাতে মই দিব্য কৰি কহোঁ,
 অ'ছয় অন্তবে হেন দূঢ় স্নেহ অতি

দাদাক লাগিয়া মম ; আসোক জীবন
 আসোক মরণ কিম্বা, প্রবেশিবো অগ্নিত ;
 নকবিবো ভয়, লাগে পশিবো অগ্নিত ;
 তথাপি নেড়িবো প্রেম মোর ভ্রাতৃ প্রতি ।
 আজ্ঞা পাওঁ যদি, মোর স্নেহর পরীক্ষা
 দিওঁ, দেখাওঁহেঁ বল, শত্রুগণ খণ্ডি
 আছয় তোমার যত ; সব দুঃখ দূর
 হুইবেক, দেবি, মোর, ভীম পৰাক্রমে,
 হোৱয় শৰ্ব্ববী যেনে বেগে বিদূষিতা
 দিলে দিনমণি দেখা উদয়-অচলে ।”

“শুনিওক বামচন্দ্র হৃদয়র মণি
 মোর,” উত্তরিল দেবী কোশল নন্দিনী
 সজল নয়নে, “শুনিওক কহে কিবা
 অনুজ লক্ষ্মণে তব । আজ্ঞা অনুগত
 হুয়া মোর সন্তিনীৰ,—যি তোমাক ঘৃণা—
 সাধিবা কি বাঞ্ছা তাব, বধিবা কি মোক ?
 পিতৃবাক্য হেতু যদি উচিত হোৱয়
 মান্য তব ; কোৱা পুত্র, নোহে কিবা সিটো
 উচিত আমাৰ প্রতি ? লজ্জি বাক্য মোর
 পালিবা কি মাত্ৰ তব পিতাৰ বচন ?

বাম ! তুমি বিনে মোর দিবসে আন্ধার,
 জীবনে মরণ তুল্য ; কিন্তু তব মুখ
 পূর্ণ সুধাকর সম দর্শিয়া থাকিলে,
 স্বর্গ সুখ অনুভব হোবে সদা মোর
 এহি হৃদয়ত, মুখে সুমিষ্ট লাগিবে
 ঘাসকো ভক্ষিলে । পিতৃ মাতৃ উভয়
 পালিবে লাগয় বাক্য পুত্রে সমভাৱে ;
 পালিও এতেকে, বাম, পিতৃ বচন
 ত্যজি রাজ্যতাব ; পালা মাতৃ আদেশ
 গৃহত থাকিয়া তুমি নায়াইয়া বনে ।
 মোর বন্ধকপাকাশে থাকি চন্দ্ররূপে
 তোষিও, হে বয়ুমণি, সীতা কুমুদিনী
 লক্ষ্মণ চকোবে আক ; অন্ধকার রূপ
 যত দুঃখ আমাসার করিও বিদূর ।
 মোর এহি বাক্য, বাম, নধবা যতপি
 অবহেলি, যোরা বনে নুশুনা কাকুতি,
 মরিবো নিশ্চয় যোব পাবকে প্রবেশ
 কিন্নর ডুবি জলে । তব গারে লাগিবেক
 মাতৃবধ পাপ ; বাম, থাকিবে জগতে
 কুশল তোমার ইটো ; মাতৃবধী বুলি

নিদ্দিবেক লোকে ; আক মৰণৰো পাছে
হুইব তোমাৰ, পুত্ৰ, নবকত গতি ।”

“ক্ষমিও জননি মোক,” উত্তৰিলা বাম
তাড়কাৰি, “লজ্জিবাক পিতৃ আজ্ঞা মোৰ
নাহিকে শক্তি ; মই দণ্ডিত কৰেঁ।
কৰপুটে তব পদে, ক্ষমিওক মোক,
মাতঃ যাওঁ বনবাসে । চিৰকাল হেতু
নোহে এহি বনবাস ; বৰ্ষ চতুৰ্দশ
হুইলে অতীত, গৃহে আসিবোঁ পুনৰ,
পাইবা জননি মোক । এতেকতে দেবি
স্থিৰ কৰা চিত্ত তব, নকৰিও দুঃখ ।
আজ্ঞা কৰা মাতঃ, দিয়া হৰিষে বিদায়
আশীৰ্বাদি মোক ; আজি যাওঁ বনবাসে ।”

“বধুকুল শিৰোমণি,” কহিলা কৌশল্যা
সজল নয়নে দেবী অতি সকাতবে,
“বীৰশ্ৰেষ্ঠ বাম ! যদি নুশুনা প্রার্থনা
মোৰ, যোৱা তবে বনে । কৰোক কল্যাণ
সৰ্ব দেৱ দেবী, পুত্ৰ, হওক সহায়
নিঃসহায় তব, ঘোৰ অৰণ্যৰ মাজে ।
বিশ্বামিত্ৰ দত্ত তব ভীম শৰাসন

দুৰ্জয় অছেহু, তীক্ষ্ণতব অস্ত্রাঘাতে
 বন্ধোক বিবোধে তব শত্রুগণ সহ ।
 অষ্টলোকপাল, পুত্র, বন্ধোক তোমাক ;
 বন্ধোক পার্শ্বতী ভীমা নৃগুণমালিনী ;
 ব্রহ্মা বিষ্ণু মহেশ্বৰ চন্দ্র সূৰ্য্য গ্ৰহ
 লক্ষ্মী সবিস্তী আদি যত দেব দেবী
 মোৰ আশীৰ্বাদে সবে কৰোক মঙ্গল
 সকলো বিপদ ভঞ্জি অৰণ্যৰ মাজে ।
 বান্ধস পিশাচ প্ৰেত যত নিশাচৰ,
 ব্যাঘ্ৰ সিংহ সৰ্প আদি ষাৰণ কুন্তীৰ
 যত হিংস্ৰ প্ৰাণী আছে, কোনেও তোমাক
 স্পৰ্শ নকৰোক ; যেন গুৰু বৃহস্পতি
 থাকিয়া সতত সঙ্গ কৰোক মঙ্গল ।
 চতুৰ্দশ বৰ্ষ আৰু বহয় পৰাণ
 যদি মোৰ দেহে, পুনঃ দেখিবোঁহোঁ তবে
 কমল বদন তব । পুনঃ আশীৰ্বাদোঁ
 মই, হোক মনবাঞ্ছা নিৰ্বিবন্ধে সফল,
 যে'ৰা পুত্ৰ বনে মোৰ হৃদয়ৰ ধন,
 যো'ৰা বীৰবৰ ; আজি সমৰ্পিলোঁ হায়
 তোমাক অদৃষ্টহাতে ; বন্ধোক দেবতা

সবে, মোর আশীর্ব্বাদে, বিজন কাননে ।”

প্রণমিলা বামচন্দ্র ভূতলত পড়ি
দেবী কোশল্যাক, স্নেহে চুম্বিলা চরণ
দুটী, অতি সমাদরে ; লইয়া বিদায়
চলিলা স্থশীঘ্রে প্রিয়া সীতা সম্ভাষণে ।

ভারতব প্রতি প্রশ্ন ।

আজিও ভারত তব আছে পূর্ব্ব শোভা ।
আজিও মস্তকোপবে, ববি শশী দিনে ঘূবে,
আজিও নক্ষত্র ধবে রূপ মনোলোভা ॥
শত শত মেঘগণ, হোরে শূন্যে ভাসমান,
আজিও চপলা নাচে হাঁসি হাঁসি মুখে ।
আজিও নীবদ নীবে, তব দেহ সিক্ত কবে,
তৃণ লতা পায় বল, ফুলে মনস্থখে ॥
আজিও নিকুঞ্জবনে, গারে গীত পক্ষীগণে,
আছে সর্ব্ব পূর্ব্ব শোভা নেদেখোঁহো ক্রটি ।
তবে কিয় শোকান্বিত, দর্শোঁ হে ভারত মাতঃ !
তোমাৰ বদন ; কিয় বিচলিত মতি ?

আজিও সে হিমগিৰি, শিৰ আবৰণ কৰি,
তোমাক সাবটি ধৰি দিয়াছে অভয় ।
আজিও বাৰিধি বাৰি, তব পদান্বুজ ধৰি,
আছে যথা ছিলা পূৰ্বে চিত্ত হৰ্ষময় ॥
আজিও সমুদ্ৰ জল, ক্ষণে কৰে টল বল,
আজিও নাচিছে তথা শত উৰ্দ্ধিমালা ।
গঙ্গা সিন্ধু ব্ৰহ্মপুত্ৰ, ব্ৰাহ্মণৰ যজ্ঞ সূত্ৰ
যেন, শোভে দেহে, কৰি তোমাক উজলা ॥
আজিও হস্তিনাপুৰ, অঙ্গ বঙ্গ মহীশূৰ,
কলিঙ্গ প্ৰয়াগ আছে চিত্তোৰ নগৰী ।
শ্ৰীকৃষ্ণৰ প্ৰিয় বন, আছে সিটো বৃন্দাবন,
আছে সূৰ্য্যবংশ ৰাজ্য অযোধ্যাৰ পুৰী ॥
আছে সব তীৰ্থ স্থান, কৰে যাত্ৰী তাত স্নান,
আছে দেবালয়গণ শোভা কৰি দেশ ।
তবে কিয় মাতঃ তব, নোহে স্মৃথ অনুভব,
কি কাৰণে দৰ্শেঁ তব কান্ধালিনী বেশ ?
শীৰ্ষ তব কলেশব, নাহি বস্ত্ৰ শোভাকৰ,
ৰমণী-বাঞ্ছিত নাই অঙ্গৰ ভূষণ ।
কিবা হৃদয়ৰ মণি, হেৰুয়াই যেন ফণী,
হলা তুমি পাগলিনী, বিকৃতিতে মন ?

কোৱাহে জননি মোক, কি কাৰণে কৰা শোক
 কিয় যুগ নেত্ৰ কোণে বহে জলধাৰ ?
 তোমাৰ দৰ্শিয়া দুঃখ, জ্বলে ই হীনৰ বুক,
 নসহয় প্ৰাণে আক ইটো দুঃখভাৰ ॥

কেৰাণী বাবু ।

(১)

কোন সিটী বসি চেয়াৰ আসনে,
 সমুখ টেবিলে ফুলস্কেপোপৰে,
 মধ্য বৃদ্ধ আৰু তৰ্জ্জনী অঙ্গুলে,
 ধৰিয়া লেখনী চলাই যায় ?
 কোন্ সিটী হায় তুচ্ছি গ্ৰীষ্মবল,
 বাম হাতে ধৰি কমাল বিচিত্ৰ
 মছি ক্ষণে ক্ষণে মুখ ঘৰ্মজল,
 কাগজ তুলিৰ বিবাদ চায় ?

(২)

সিজন কেৰাণী-বাবু নায়ে খ্যাত,
 কৰে ৰাজ কাজ ৰাজ্যৰ অফিচে ;

আজি মাস শেষ হল উপস্থিত
 বহুত কাৰ্য্যৰ পড়িছে ভিৰ ।
 সন্ধ্যা হোক কিস্বা হওক বজ্জনী,
 কৰিব লাগিব সমুদায় কাজ
 ছুয়াছে ছুকুম ; সিহেতু লেখনী
 পৰনৰ বেগে চলায় বীৰ ॥

(৩)

লৰা লৰি কৰি কৰিয়া ভোজন,
 (ধূমপায়ী বাবু ধূম পান কৰা
 হল কি নহল), ভয় ভয় মন
 পাছে জানোঁ হয় অনুপস্থিত ।
 হুইলে সিকপ আছে জৰিমানা,
 আছে চকুবন্দা ওপৰ-আলাৰ,
 ইসৰ বান্ধাট্ আছে বাবু জানা,
 আফিচে সিহেতু শীঘ্ৰে উপনীত ॥

(৪)

বাটত আসোঁতে খোজৰ তৰণি
 নাছিলে বাবুৰ, কোনোৰূপে হায়
 এঘাৰ বজাৰ আগে অল্লখিনি
 হেঁফাই হেঁফাই আফিচে আসি ।

হাতে যেনে তুলি ধৰিছে তুলিকা,
আৰু দৃকপাত নাহি কোনো দিশে,
চলাইছে তুলি জীবিকা-দায়িকা,
বিলাতি আসন ওপৰে বসি ॥

(৫)

অবিশ্রান্ত আজি তুলিকা চালন,
নাহিকে বাবুৰ ক্ষণ অৱকাশ ;
নাহি অৱকাশ কৰিবে মোচন
ঘৰ্ম্ম দৰ দৰি বদনে ভাসে ।
মন্থিলি ৰিটৰ্ণ পঠাব লাগিব
ওপৰ-আলাৰ হুইছে হুকুম ;
নাহি হেন পৰ বাক্যদান দিব,
নাযাবা নাযাবা তাহাৰ পাশে ॥

(৬)

সক্ৰোধ মূৰতি কৰিছে ধাৰণ,
যাইবে ওচৰে সাহস নোহোৱে,
দূৰৈতে বিদূৰ কত ক্ষুদ্ৰ জন ;
অবিশ্রান্ত বাবু চলায় “পেন” ।
নাহি আনোপায়, তুলি ব্যৱসায়,
নচলালে তুলি আছে কি উপায়

পাছে শ্বেত কৰ্ত্তা বঙ্গামুখে চায়,
“নেটিব নিগাৰ” বোলয় “ডেম”

(৭)

আমন বিলাতি, টেবিল বিলাতি,
বিলাতি কাগজ, বিলাতি লেখনী,
মহীও বিলাতি, লেখাও বিলাতি
আনন্দ অপার বাবুর মনে ।

সেইকপে হায় সময়ে সময়ে,
বিলাতি কৰ্ত্তার বিলাতি বচন
“নন্চেন্স্” “ফুল” বাজয় হৃদয়ে
ধন্য কিন্তু বাবু পাসবে ক্ষণে ॥

(৮)

নাপাহবিষেবা কি কবিবা, বীর ।
লেখনী মহাস্ত্র চলোয়া বাহিবে,
জীবন ধারণ হেতু আনোপায়
নাহিকে জগতে জানিছা, বাবু ।
অথবা তোমাক নিন্দিলে কি হব ?
মুক্তকণ্ঠে কও তোমাৰে নেছেনা
আমিও ; আমাৰো, যি দশা তব ;
আমিও তোমাৰে নেছেনা বাবু ॥

মোৰ প্ৰতি বিদ্ৰূপ ।

বিদ্ৰূপ কৰয় মোক সমস্ত জগত ।

নুশুনে কৰুণস্বৰ,

হাঁসে মাত্ৰ নিবন্তৰ,

উপায় নেদেখোঁ মোৰ, ভীষণ সঙ্কট ॥

এহি তাৰাগণ হুয়া উদিত গগনে ।

অন্তৰে গৰল ধৰি,

মুখ হাস্তময় কৰি,

বিদ্ৰূপি হাঁসিছে মোক আনন্দিত মনে ॥

ৰামন হুইয়া যেন শলী পৰশন

হেন মোৰ আশা দেখি,

আকাশে জোনাকী উঠি,

অঙ্গ ভঙ্গি কৰি কৰে বিদ্ৰূপ বৰ্ণন ।

ঘনঘটা ক্ৰোড়ে নাচে সৌদামিনী ঘনে,

মেঘ কৰে গৰজন,

দেখি বৰ্ণে কবিগণ,

“সন্তাষে প্ৰিয়াক মেঘ প্ৰিয় সন্তাষণে ॥”

আমি ভাবোঁ অন্যরূপ, যেন মেঘগণ
 ধবি কৃষ্ণবর্ণ দেহ,
 কবি জিহ্বা লহ লহ,
 কবে বিভীষিকা মোক ক্রোধে প্রদর্শন ।

পক্ষীর অব্যক্ত স্বর, বীণাস্বর সম
 ভাবে সব নবগণে ;
 কিন্তু লবে মোর মনে,
 বিহগে বরষে গালি আমাক বিষম ।

পেঁচক ভ্রুকুটি কবে, হাঁসে পুষ্প দামে ।
 সমীবে উড়ায় ধূলি,
 দিয়ে মোর দেহে তুলি ;
 কবয় লাঞ্ছনা সবে এই ভবধামে ॥

কতনো বিদ্রূপ মোর সহিব পবাণ ।
 ঘুরাওঁ যি দিশে নেত্র,
 বিদ্রূপ দৰশোঁ মাত্র,
 বিষম পবাণ মোর গলে পাওঁ ত্রাণ ॥

তিবক্ষাব ।

পুত্রগণ,—ছি ছি মোৰ পুত্র সন্মোদন
অযথা প্রয়োগ যাত্র তোমবৰ প্রতি—,
কুলান্ধাৰগণ ! মেলি মূদ্রিত নয়ন,
দেখ্ একবার বৃদ্ধা মাতৃৰ কি গতি ।

থাকিবি নিদ্রিত কিবা চিৰদিন হেতু ;
হায়বে কপাল ! সবে লভিলি মৰণ ;
জীৱন প্রবাহ কিবা নবহে শৰীৰে ?
ধিক ধিক শতধিক তোমব জীৱন ।

থাকোঁতে তোমব, মোৰ, হেৰ ভীৰুগণ ।
শিৰত পাছুকাভাৰ, চৰণে শৃঙ্খল ।
ক'তেবা সিদিন হায় ক'তেবা ইদিন,
ক'ত স্বৰ্ণসিংহাসন ক'ত পদতল ।

তোমব কাৰণ মোৰ ক্রমে এহি দশা,
তোমব নিমিত্তে বহে সদা নেত্রবাৰি ;
তোমব থাকোঁতে মৰেঁ উদৰ জ্বালাত ;
ধিক হেন পুত্রগণে জননীৰ অৰি ।

সবেও বিজাতি মাত্র জন্মিলি উদবে,
 বিজাতি স্বভাব আক বিজাতি কৰম ;
 পোকৰ উদ্ভব যথা আমৰ ভিতৰে,
 অথবা মনুষ্যোদবে ক্রিমিৰ জনম ।

বাহিৰে নিষুৰ্ণ আগ, আচৰিত কথা
 কিকপে জনম লভে কীট তাৰ মাজে ;
 আচৰিত কথা, আক মানব উদবে
 অতি দীৰ্ঘাকাৰ ক্রিমি কিকপে ওপজে ।

ইসবকো পাওঁ ; কিন্তু অতি আচৰিত
 নিৰ্ম্মল পবিত্ৰ খ্যাত এহি আৰ্য্যকুলে,
 কিকপে তোঁসব সম ভয়ে সঙ্কুচিত
 নাৰকী তনয়গণ জনম লভিলে ।

জন্মিলি পাপিষ্ঠগণ যদি হেন কুলে,
 কিয় তবে কুলোচিত নাই ব্যৱহাৰ ?
 অথবা, আমজ পোক আমৰ নেছেনা
 হোৱে কি ? ধৰে কি ক্রিমি নৰৰ আচাৰ ?

দেখ্ দেখ্ দেখ্ সবে নয়ন মেলিয়া,
 দেখ্ দেখ্ ভীকগণ,—দূৰত থাকিয়া,

যদি লাগে মনে ভয়—, দস্যুগণ সৈয়া
কিৰূপে সৰ্বস্ব মোৰ লইছে হৰিয়া ।

পূৰ্ব পুত্ৰগণ তেজে জগতে পুজিতা
আছিলোঁ, আছিল নেহে বত্ন অলঙ্কাৰ ;
বসিছিলোঁ। উচ্চাসনে ভূয়া হৰষিতা,
হেম মণি মুক্তা পূৰ্ণ আছিল আগাৰ ।

তোসব জহত কিন্তু গল সেহি দিন,
গল সব স্তম্ভ, এবে মলিন বদনৌ,
জীৰ্ণ বাস পৰিধান, দেহ মন ক্ষীণ ;
দেখ্ এবে আমি হায় পথ কঙ্কালিনী ॥

কি দেখিবি ? সবে অন্ধ, নয়ন থাকোঁতে ;
শুনিবি কাকুতি কিবা ? বধিৰ শ্রবণ ;
কৰণ বচন মোৰ তোসব নিকটে,
ঠিক মাত্র অভাগীৰ অৰণ্যে বোদন ?

জানিবি নিশ্চয় সত্য দৈববাণী প্রায়,
যিকপ প্রকৃতি সবে কৰিছ ধাৰণ,
কোনোকালে তোসবৰ নুহুৰ উদ্গতি,
সেবিলি সেবিছ পৰে, কৰিবি সেবন ।

ধৰিছিলে যেহি গুণ পূৰ্ব পুত্ৰগণ,
 যি শক্তি সিসব দেহে আছিল সঞ্চাব,
 যিটো কণ্ঠমণি হায় বাখিবাক হেতু
 জীবন উৎসৰ্গিছিলে যুজিয়া অপার,

ক'তা সেই গুণ, শক্তি, তোমব শৰীৰে ?
 সেই কণ্ঠমণি হেতু ক'তা আকিঞ্চন ?
 আকিঞ্চন তোমব মাত্ৰ নিদ্রা হেতু,
 আকিঞ্চন তোমব চৰণ লেহন ।

তোমব জন্মিলি এবে যি গৰ্ভে আমাব,
 সেই গৰ্ভে জন্মিছিলে পূৰ্ব পুত্ৰগণ ;
 কিয়নো প্রভেদ যেনে শৃগাল কুঞ্জৰ
 তোমব সিসবে তৰে কৰেঁ। দৰশন ?

কিয় নাই সম তেজ বিক্রম মহত্ব,
 কিয় কণ্ঠমণি হেতু নাই আকিঞ্চন
 কিয় নাই সম ভক্তি জননীৰ প্রতি ?
 বিপৰীত কাৰ্য্য দেখি কওঁ সিকাৰণ,

সবেও বিজাতি মাত্ৰ জন্মিলি উদবে,
 বিজাতি স্বভাব আৰু বিজাতি কৰম ;

পোকৰ উদ্ভব যথা আমৰ ভিতৰে,
অথবা মনুষ্যোদৰে ক্ৰিমিৰ জনম ।

বাহিৰে নিঘূৰ্ণ আম, আচৰিত কথা
কিকপে জনম লভে কীট তাৰ মাজে ;
আচৰিত কথা, আৰু মানব উদৰে
অতি দীৰ্ঘাকাৰ ক্ৰিমি কিকপে ওপজে ।

ইসবকো পাওঁ ; কিন্তু অতি আচৰিত
নিৰ্ম্মল পবিত্ৰ খ্যাত এহি আৰ্য্যকুলে,
কিকপে তোমৰ সম ভয়ে সঙ্কুচিত
নাৰকী তনয়গণ জনম লভিলে ।

কাকো চিনিব নোৱাৰি ।

বিচিত্ৰ জগত গতি, নুবুৰোঁ। কাহাৰো মতি,
ছদ্মবেশধাৰী লোক, অভেদ্যাবৰণ ।
পাইও নয়ন যুগ, দৰশনে অপাৰগ,
নোৱাৰোঁ। চিনিব নেত্ৰে কোন কেনে জন ॥
যাহাক ধাৰ্ম্মিকবৰ, বোলে নব নিবন্তব,
স্বৰ্গীৰ গমন যাৰ গন্তীৰ স্বভাব ।

দেখিও অন্তৰ তাৰ, কুকৰ্ম্মত অনিবার,
 থাকে লিপ্ত, মনে নাই লেশ ধৰ্ম্মভাব ॥
 কোনো জন সভ্য অতি, ধীৰ জ্ঞানী শুদ্ধমতি,
 কাৰ্য্যত দেখিবা কিন্তু অতি বিপৰীত ।
 ভাবিছা সবল কাকো, যেন নাজানয় একো,
 কাৰ্য্যে দেখা তাৰ সৰ নাই বক্ৰচিত ॥
 যিজনক বন্ধু বুলি, লোৱা তব হৃদে তুলি,
 সম্ভাষা যাহাক তুমি আলিঙ্গন দানে ।
 সেহি জন এক দিন, কাৰ্য্যত দেখায় ভিন,
 বন্ধুত্ব পোতক হায় তোলে পাৰ্শ্ব্যমানে ॥

সীতাহৰণ কাব্য । *

(প্রথম সৰ্গ)

লক্ষ্মণ সীতাৰ সহ, পিতৃ সত্য পালি,
 দাশৰথি বয়ুপতি পঞ্চবটী বনে

* এই কবিতাৰ প্রথম সৰ্গ খণ্ড খণ্ড ৰূপে পূৰ্বে "আসান
 বিলাসিনী" পত্ৰিকাত প্রকাশিত হইছিল, ইয়াত তাৰে এক খণ্ড
 উদ্ধৃত কৰা হল ।

তপস্বীর বেশে, ভক্তি বন্য ফল মূল
 তপস্বী-আহার, যবে ছিল। বনবাসে ;
 ক্রীকপে বাবণ বলী লক্ষা-অধিপতি
 হবিলা জনক স্ত্রীতা,—যিটো অপবাধে
 মবিলা সবংশে পাছে বান্ধস-ঈশ্বর
 দেবকুল অবি—সেহি বামায়ণ গীত
 গাইবে বাঞ্ছিছোঁ। আমি মূঢ় অকিঞ্চন
 অমিত্র-অক্ষর ছন্দে, হে মাতঃ বাগ্‌দেবি !
 যি ছন্দে গাইলা বহু মধুময় গীত
 তব অনুগ্রহে, অতি প্রিয় পুত্র তব
 শ্রীমধুসূদন বঙ্গ কবিকুল মনি ।
 অতি দূৰাকাঙ্ক্ষা কিন্তু কবিছোঁ মনত
 হীন আমি, শ্বেতভূজে ! অবুজ অন্তরে
 কিয় হন হেন ইচ্ছা নাজানোঁ কাবণ ।
 স্বদূৰ আকাশ স্থিত নক্ষত্রক দেখি,
 উঠিবে ইচ্ছয় ক্ষুদ্র খড়োত পিপৰা
 নিজ তেজ প্রকাশিয়া অতি গৰ্ব মনে ;
 কিন্তু ক্ষুদ্রদেহী প্রাণী হীনবল অতি,
 ইচ্ছিলে কি হব ? পাছে অপাবগ হয়
 সলজ্জ অন্তরে হয় অধোগামী হোবে ।

আমিও কবিছোঁ, দেবি, সিমত দুবাশা,
 দেহে কিন্তু নাহি বল, নাহি কোনো গুণ ;
 হাঁসে কিবা বুধজন বুদ্ধিহীন মোক
 ইভয়ে কম্পিত হিয়া, লেখনী স্থগিত ।
 কবিও কৰুণা মূৰ্খে মূৰ্ত্তা-নাশিনি !
 দয়াময়ি ! দীন জনে কবিওক দয়া ।
 কি জানেঁ। ভকতি তব শ্রীপদ পঙ্কজে
 আমি অপদার্থ দাস ? কি বুজেঁ। অবুজে
 অনন্ত মহিমা তব, অনন্তকপিনি ।
 দিয়া পদ ছায়া, মাতঃ গাওঁ আমি বচি
 বৈদেহী হরণ গীত, তব অনুগ্রহে ।

প্রভাতিলা নিশা । উষা আশুগতি ধরি
 আসিলা ; কুকলি দিলা স্নদীর্ঘে পেঁচক ;
 বায়স কবিলা 'কা কা' ; যেন হেঁকয়াই
 লক্ষা, লক্ষা-প্রিয়-পক্ষী কুকুট পুছিলা
 'লক্ষাপুৰ ক'ত বুলি', গাইলা চৌদিশে
 প্রভাতীয় গীত যত প্রভাতী বিহগ ;
 বৃকধূর্ত দল দিল হুবাধ্বনি দূবে ।
 উদিল আদিত্য দেব উদয় অচলে
 উজলি শিখর শিব, পবে তবশিব

স্তম্ভ, অনুচ্চ পৰে ; পৰে লতা বন,
 ক্ৰমে ধৰাতল পাছে ; বজতৰ বিভা
 শোভিল জগৎ যুৰি । ডৰি বিভাবৰী
 বিভা বৈৰী দৰশনে, পলাল অন্তৰে ;
 কন্দৰে তিমিবমালা লুকাল তৰাসে ।
 প্ৰভাতে প্ৰক্ষালে যথা নিদ্ৰা পৰিহৰি
 নিজ নিজ মুখ নৰ ; ধুইলা সিমত,
 (শ্ৰেষ্ঠজনে অনুকৰা অশ্ৰেষ্ঠৰ বীতি),
 বিটপী ব্ৰততী তৃণ যতেক কাননে **৩৯৩/অ :**
 আনন্দে আনন নিজ নিশিৰ নিয়ৰে ।
 প্ৰফুল্ল প্ৰসূনবাশি,—প্ৰফুল্ল বান্ধব
 বান্ধব-মিলনে যথা,—হাসি মধুহাসি
 দৰ্শে দিনবন্ধু মুখ ; দেখি দিনবন্ধু
 মুছিলা বদন-বাৰি আদৰে সবাৰ
 প্ৰসাৰি সহস্ৰ কৰ ; দীনবন্ধু যথা
 কৰয় আদৰ দীনে । কুসুম বদন-
 হাসি নিঃসৰিত মধু লোভে লোভী যত
 গুণ্ডৰি মধুপ পুঞ্জ উড়িলা চৌদিশে

বিভা বৈৰী,—পোহৰ ৰূপ শত্ৰু ।

দীনবন্ধু,—দৰিদ্ৰৰ বন্ধু, দাতা ।

চুম্বি প্রতি পুষ্পানন । স্বার্থপর অলি
 পীয়ে মধু, বঞ্চি আনে ; দেখিয়া সমীর
 উদার উজ্জ্বলি পুষ্প-পরিমল-মধু
 বিলাইলা, দাতা যথা, সর্বজীবগণে ।
 পুলকিত প্রাণী যত মধুর আশ্রমে ।
 কুহবিল পিককুল ; গাইলা শালিকা
 খেলিমেলি গীত ; প্রিয়বিবহ কাতরা
 কেতকী বিনালা ঘনে 'কেতকি কেতকি'
 গহন কানন মাজে ডাকিলা স্তম্ভে
 'সহদের সহদের' সহদের পক্ষী ।
 শিখবে পাদপশির শোভা শিখিব
 —কানু শিবে চুড়া যথা—, উচ্চবার কবি
 ডাক দিলা 'বাম কানু', প্রতিধ্বনি তাঁর
 ধ্বনিল গহ্বর থাকি । কনক মণ্ডিত
 চক্ষু নেত্র পদ যাব, বিহগী ময়না
 দ্বিজধন্য কুজনিলা । গাইলা ধনেশ
 হবিষে,—ধনেশ জন হবষিত যথা ;
 গাইলা পার্বত্য পক্ষী আক কত কত ।
 হায় পার্বত্য শোভা কিবা মনোহর ।
 বিস্তারি বিস্তীর্ণ কায়, ব্যাপি বহুস্থল,

উচ্চশিবে ধবধব, ধবাপতি যেন,
 দর্শিছে চৌদিশ গর্বে । সহস্র সহস্র
 শিলাকুপী-গজ-মাণ্ডে আবৰিত দেহ
 কোন স্থলে ; কোন স্থলে, উচ্চ তরুজি,
 তৃণ, পত্র, লতা, বনে শবীর সজ্জিত ।
 নিৰ্ঝাৰিণী শত শত (পাষণ হৃদেও
 থাকে দয়াময়ী মূৰ্ত্তি ; সমাংস শবীৰী
 মানব নিষ্ঠুর কিন্তু, ধিক হেন নৰে),
 শত নিৰ্ঝাৰিণী গিৰি স্ববক্ষ বিদাৰি
 দিছে বহির্গত কৰি, কল কল স্বৰে ।
 চলিছে সলিল-স্রোত শিলাবাণি মাজে
 ধৰি দুগ্ন নিভ বৰ্ণ ঠেকিছে যি স্থলে ।
 কিমতে বৰ্ণিবোঁ শোভা ? যিজন ভ্রমিছে
 পৰ্বতে, বুজে সি মাত্র কি শোভা সুন্দর ।
 হায় বে লেখনি মোৰ, শিখৰে শিখৰে,
 গিৰি পদতলে, ঘোৰ কন্দৰে কাননে,
 ভ্রমিলি অভাগা সঙ্গে, কত কত বাৰ ;
 দেখিলি স্বচক্ষে শোভা ; কিয় অপাৰগ
 বৰ্ণিবে দেখিলি যেহি ? বুজিছোঁ কাৰণ,
 নাই বল দেহে, মন কি হব থাকিলে ।

জানিয়া প্রভাত নিশি, সম্ভব জগৎ ।
 বৃক্ষে বৃক্ষে তৃণে তৃণে স্মন্দ স্বন্দ
 স্নিলা ; কবিলা বনদেবীক ব্যজন ।
 ফুটিলা অসংখ্য ফুল বনবত্নাবলী ;
 সম্ভাষিলা আশ্রয় প্রদানি স্মদ্রাণ,
 বঞ্জিলা নয়ন কপে । নিকুঞ্জে নিকুঞ্জে,
 নিন্দিয়া মানব কৃত বাস্তব স্বব,
 গাইলা বিহগগণ । হবিণ হবিণী ।
 লক্ষ্যে জক্ষ্যে বন মাজে কবিলা ভ্রমণ ।

স্বপ্ন ।

একদিন বাতি দেখিলোঁ মপোন,
 দর্শিলোঁ দেশ তিমিরে পৃথিত,
 যহসা চঞ্চল হুইলেক মন-
 ক্ষণকতে হল চিত্ত আকুলিত ।

নাহি প্রাণী বব নিবব চৌদিশে,
 চন্দ্র সূর্য্য নাই, নাই তাবাগণ ;
 অলপো আলোক নাই কোনো দিশে,
 কেবল বিষম তিমিরাবরণ ।

চলিলোঁ স্নানোত্তরে (গতি অবাধিত)
জন সমাগম আশা কৰি মনে ;
ভ্রমিলোঁ আসাম, ভৈল মন ভীত
দৰিলোঁ যবে মৃত সৰ্ব্বজনে ।

চলিলোঁ মুহূৰ্ত্তে শ্রীবঙ্গ বেহাবে,
ভ্রমিলোঁ অবাধে পঞ্জাব প্রদেশ,
—যিটো পুণ্যভূমে বীৰ দৰ্প ভবে
কৰিছিলে আৰ্য্য প্রথম প্রবেশ ।

বাজপুত ভূমি পড়িল দৃষ্টিত,
যেত ছিল হায় বাজপুতগণ ;
যাব অসি সদা শোণিতে শানিত,
হৰ্ষ যাব, পালে বৈবী সহ বণ ।

ভ্রমিলোঁ গুজৰাট সিন্ধিয়াৰ দেশ,
বীৰনাৰী ভূমি চিতোৰ নগৰী,
ভ্রমিলোঁ সত্ৰবে দক্ষিণ প্রদেশ,
সবেও নিজজীব আছে সবে মড়ি ।

হিমাচল হন্তে কুমাৰি পৰ্য্যন্ত,
পঞ্চনদ হন্তে যথা মানস্হান,

ভ্রমিলোঁ দর্শিলোঁ দেশ আদি অন্ত
শ্মশান শ্মশান কেবলে শ্মশান।

সিয়ঁ বিল গাও উপজিল ভয়
কাক জিজ্ঞাসিবোঁ ক'ব কোন জন,
কিয় আর্থ্যভূমি আজি তমোময়,
পূর্ণ যুতদেহে, ভীষণ দর্শন ?

উত্তবে হিমাঙ্গি শৃঙ্গ উচ্চ কবি,
দর্শি দেশ দশা, (বুঝিলোঁ অন্তবে)
অচল হুইয়া দুঃখ ভার ধরি,
কবিছে ক্রন্দন বিকল চিত্তেবে।

ব্রহ্মপুত্র গঙ্গা সিন্ধু নাম ধরি,
ত্রিধার অশক কবি কল কল,
ভারতব দেহ চিহ্ন সিন্ধু কবি
পশিছে সাগরে গতি অবিবল।

দর্শিলোঁ সাগর ধরি বক্ষঃস্থলে
ভারত তনয়া, স্নেহে দ্রবীভূত,
বাঝিকপ হায় ; ক্ষণে টলমলে
হিমাঙ্গি নিশ্বাস হুইলে পতিত।

চলিলোঁ উত্তরে স্বধীর গমনে,
প্রণমি বসিলোঁ অঙ্গি পদতলে ;
জিজ্ঞাসিলোঁ পাছে ভয় ভয় মনে
কবযোড় কবি সনত্রে অচলে ।

“কোরা গিৰিৰাজ ! উজ্জ্বল ভাৰত
তিমিৰে পূৰ্বিত আজি কি কাৰণে,
চন্দ্র সূৰ্য্য কিয় নাহি আকাশত,
কিহেতু নিজ্জীব দেখোঁ সৰ্ব্বজনে ?”

“অতুল ভাৰত ভীষণ শ্মশান
দৰ্শোঁ আজি কিয় ? কিবা সঞ্জীবনী
বলে দিব পাৰি সৰ্বাক পৰাণ ?
দিলে যেন প্রাণ অৰ্জুনে অৰ্জুনি ।”

“হেৰ কুলান্ধাৰ,” বুলি সন্মোখিলা
গম্ভীৰ নিনাদে গিৰিগণ পতি ;
গূঢ় কথা বহু কহিবে লাগিলা
কিন্তু পাসবিলোঁ, ভ্রম ভৈল মতি ।

বিধবা ।

হায়বে অবলা বালা, সবলা কোমলালুবা,
 করিলে বিধবা বিধি তোমাক অকালে ।
 তোমার অবলম্বন, হরি প্রিয় পতিধন,
 অতল জলধি জলে সহর্ষে ডুবালা ॥
 ছয়া তুমি পতিহীনা, হলা হায় ত্রিয়মানা,
 বৃক্ষাশ্রিতা লতা যেন বৃক্ষের পতনে ।
 মধুহাঁসি নাই মুখে, প্রাণ সদা দহে দুঃখে,
 নিজ কষ্ট বুঝা নিজে, কি বুঝিব আনে ?
 নির্জন প্রকোষ্ঠে বসি, অঞ্চলে নয়ন মছি,
 ক'ন্দা যবে, নেত্রেরাধি বহে শতধার ।
 স্বার্থপর নবগণ, সপনতো কদাচন,
 ভাবে কি তোমার দুঃখ, কবে কি বিচার ?
 কিন্মা যবে বজ্রনীর, শয়নে হোবা শায়িত,
 কত যে কণ্টকে বিস্তে তোমার শরীরে ।
 কিন্মা কত নিশি গত, হোবে তব অনিদ্রাত,
 কোনে জানিবেক ? মাত্র জানয় ঈশ্বরে ॥
 যেন ভূসাগরে পড়ি, কাণ্ডারী বিহীনা তরী,
 কিন্মা পথে যেন তুমি নেত্রহীনা নারী ।

মন সদা শোকাকুল, জীবনে মরণ তুল,
 দিলে হেন দুঃখ বিধি নাচালে বিচারি ॥
 অথবা যি দুষ্ট বিধি, নামানিয়া একো বিধি,
 গোলাপ কমলে হায় কণ্টকে বচিলে ।
 স বিধি যে বমণীক, অক্লেশে বৈধব্য শোক,
 দিব পাবে; নাই একো আশ্চর্যা, ভাবিলে ।
 সুবাসনা রূপধারী, অবলা সুন্দরী নারী,
 পবিত্র কমল হেন অন্তর কোমল ।
 কিকপে চতুর্দানন ! বজ্রে বান্ধি তব মন,
 কবিলে অনাথা তাক, নয়ন সজল ?
 যদি হে পদ্মলাঞ্ছন ! নাছিলে তোমার মন,
 দিবে অবলাক প্রিয় পতি সহবাস ।
 কিয় তবে অকাবণে, মিলাইয়া ছয়ো জনে,
 কণকাল হেতু, দিলা প্রেমের আভাস ?
 দর্শাই স্বর্গের সুখ, কিয় দিলা পাছে দুঃখ,
 যি দুঃখ ভারতে নোহে কদাচো অন্তর ?
 কিয়নো তৃষিত জনে, হায় অল্প জল দানে,
 দিলা দ্বিগুণ, বিধি, তাহার অন্তর ?
 পুরুষও স্বার্থপর, কবি ললে হিতকর,
 নিজের হেতুকে যত নিয়ম লাগয় !

এক নাৰী বৰ্ত্তমানে, দ্বিতীয়া তৃতীয়া আনে,
 বিধবাব হলে কিন্তু নাই পৰিণয় ॥

আশ্চৰ্য্য বিচাৰ হয়, প্রাণ মন দহি যায়,
 নিষ্কণ্টক কবি ললে পুৰুষৰ পথ ।

ভগিনীৰ অৱস্থাত, নকৰিলে দৃষ্টিপাত,
 অত্যন্ত নিৰ্দয় নৰ স্বার্থপৰ শঠ ॥

ইচ্ছা কৰেঁ। হেন মনে, যেন সৰ্ব্বনৰগণে,
 জনমি বমণী কূলে হওক বিধবা ।

জানোক বিধবাবস্থা, কেনে শোককৰ কথা,
 কেনে পৰিতাপ মনে জ্বলয় সৰ্ব্বদা ॥

অথবা, পুৰুষ হেতু, হোক দৃঢ় বিধি ইটো,
 নাৰীহীন হলে নাই পুনঃ পৰিণয় ।

তবেসে নৰৰ নেত্ৰ, ছইবেক উন্মীলিত,
 জানিবে কি দুঃখে দগ্ধ বিধবা হৃদয় ॥

শুনা হে বিধবাগণ ! নকৰিবা শোক মন,
 কালক্ৰমে সূৰ্য-সূৰ্য্য ছইব উদয় ।

দুঃখ ৰূপ তমঃবাশি, ক্ৰমে পেলাইব নাশি,
 কুনীতি যামিনী ক্ৰমে পাইব বিলয় ॥

ঈশ্বৰ ৰূপাৰ বলে, জনমি ভাৰত স্থলে,
 'ঈশ্বৰ পায়ুষকৰ' বন্ধু বিধবাব ।

প্রদর্শাই নানা বিধি, বাহিৰ কৰিছে বিধি,
বিধবা বিবাহ বীতি কৰিবে প্রচাৰ ॥

জন্মভূমি ।

যি সব স্বভাব শোভা আছয় তোমাৰ
হে প্রিয়জনমভূমি ! আছে সেহি সব
আনো আনো দেশে ; আছে সেহি বৃক্ষ লতা
সেই পক্ষী সেহি পশু সেহি কুঞ্জবন,
সেহিকপ জলাশয় নদ নদী আদি ।

যি চন্দ্র সূৰ্য্যে কৰে সদা আলোকিত
তোমাৰ শ্যামল দেহ, সি চন্দ্র সূৰ্য্যে
কৰে কৰ দান যত আনো আনো দেশে ;
সমৰূপে প্রভঞ্জনো শীতলে শবীৰ ।

তবে কিয় নব মন সদা আকুলিত
তোমাক দৰ্শিবে, কিয় তুচ্ছ পৰদেশ ?

ভুঞ্জোক পৰম সুখ পৰদেশে নব
সহৰ্ষে, কৰোক বাস হেম গৃহ তলে,
নোহোক অভাব একো ; শচীপতি সম
কৰোক বসতি পুষ্প গন্ধে আমোদিত
নন্দন কানন সম উদ্যানৰ মাঝে ;

তথাপি, যদিও তথা মন মুক্ত তাব
 থাকয় সৰ্বদা ভোগে, তথাপি, অন্তৰে
 উদয় হুইয়া ক্ষণে জন্মভূমি রূপ
 আকুল কবয় তাক আসিবে সিংহানে ।
 কি যে আকর্ষণ গুণ জন্মভূমি তুমি
 ধৰিছা তোমাব দেহে কি যে মনোলোভা
 আছে শোভা তব, হায় বুজা স্কন্ধিন ।
 ধন্য তুমি জন্মভূমি, ধন্য শক্তি তব,
 ধন্য তুমি প্রিয়স্থান নিখিল জগতে ।

আলেকুজেগুৱাৰ ও দস্যু ।

আঃ—“তয়ে কি থেণীয় দস্যু যাব অত্যাচাৰ,
 শুনেঁ। প্রজাগণ মুখে এত বাৰম্বাৰ ?”

দঃ—“কোনে বোলে দস্যু মোক আত্মান্ত নাজানি ?
 থেণীয় কুলজ মই বীৰ চুড়ামণি ?

আঃ—“বীৰ চুড়ামণি ? কি কি বীৰচুড়ামণি ?
 প্রবঞ্চক চোৰ তই অমঙ্গল খনি ॥

নগৰে নগৰে ছুফে অগনি জ্বলানি ।

হৰিয়া প্রজাব ধন দাবিদ্ৰে ডুবানি ॥

তোৰ ভয়ে গ্রাম্য লোক কঁপে থৰ থৰ ।

নিৰ্ম্মম পাপিষ্ঠ তই থেশীয় পামৰ ॥”

দঃ—“ৰাজ্যপতি তুমি, নৃপ, কি কৰোঁ বচন ?

নহলে উচিতোত্তৰ কৰিলোঁ হতন ॥”

আঃ—“ৰাজ্যপতি বুলি মোক নকৰিবি ভয় ।

দেহ বাক্যোত্তৰ, কৰি নিঃশঙ্ক হৃদয় ॥

যি আছে বক্তব্য তোৰ কহিও নিৰ্ভয়ে ।

দিছেঁ। স্বাধীনতা আজি মরণ সময়ে ॥”

দঃ—“তবে প্রশ্নছলে ৰাজা, কৰোঁ সমুদয় ।

মৃত্যুকালে যি যি মোৰ বক্তব্য আছয় ॥

প্ৰথমে কহিও ভূপ তুমি কোন জন ।

চাহোঁ। শুনিবাক অগ্ৰে তব বিবৰণ ॥”

আঃ—“ৰাজা আমি ; মোৰ ৰাজবিধি শুভময় ।

শুধিও যশক মোৰ দিব পৰিচয় ॥”

দঃ—“নকহে কি যশে তবে—তোমাৰ যিমত— ।

বিক্ৰম কাহিনি মোৰ বীৰদৰ্প যত ?

ক্ষুদ্ৰ ক্ষুদ্ৰ গ্রাম মাত্ৰ কৰিছিলোঁ জয় ।

তাতে যদি ইহীনৰ অপৰাধ হয় ॥

ভূমিওতো কৰিছিল দেশ বিলুপ্তন ।

ভূমিওতো হৰিছিল পৰ দ্ৰব্যধন ॥

অসংখ্য লইয়া সেনা সেনানী নিচয় ।

ভূমিওতো কত বাজ্য কবিলা বিলয় ॥

নিপাতিলা কত বাজা কত ধনী মানী ।

নোহে কি সিসব দোষ তোমাব, নৃমণি ?

আমি ক্ষুদ্র দস্যু মাত্র অতি হীন জন ।

তুমি কিন্তু মহা দস্যু ভীষণ শমন ॥”

আঃ—“যদিও জিনিয়া বাজ্য অসংখ্য নগর ।

লভিয়াছেঁ। বহু অর্থ সম্পত্তি বিস্তর ॥

সেহিকপে যুক্তহস্তে কবি বহু দান ।

কবিছেঁ। প্রজাব হিত মঙ্গল বিধান ॥

কবিছেঁ। সুগম পথ কাটি মহাবন ।

জলহীন স্থান জলে কবিছেঁ। পূরণ ॥

পথিকর হেতু পথে কবিছেঁ। নির্মাণ ।

বিশ্রাম ভবন সহ মনোবশ স্থান ॥

কত বিশ্ব বিদ্যালয় চিকিৎসার ঘর ।

করিয়াছেঁ। কত কার্য্য প্রজা হিতকর ॥

দঃ—“আমিও কবিছেঁ। বহু হিতকার্য্য, ভূপ,

অনুচরগণ হেতু শক্তি অনুরূপ ॥

ক্ষুদ্র ক্ষুদ্র পাঠালয় কবিছেঁ। স্থাপন ।

যুদ্ধ শিক্ষা দিছেঁ। বহু কবিয়া যতন ॥

ৰাখিছোঁ বোগীৰ হেতু চিকিৎসকগণ ।

পাৰ্ধ্যমানে কৰিয়াছোঁ শুভ সম্পাদন ॥

তোমাত আমাত ভেদ নকৰোঁ। দৰ্শন ।

তুমি দস্যু, ময়ো দস্যু, দস্যু দুয়োজন ॥

তবে মাত্ৰ এহি ভেদ, আমি হীন জন ।

তব জন্ম ৰাজকূলে, আছে সিংহাসন ॥”

এহিকপ দস্যু বাক্যে, অনুচৰগণে ।

আজিলা নৃপতি তাৰ বন্ধন মোচনে ॥

হুইলা বিমুক্ত দস্যু বাক্যৰ বলত ।

প্ৰণমিলা ভূপতিক হুয়া পদানত ।

ধনৌৰ প্ৰতি ভিক্ষাবীৰ উক্তি ।

কিয় কিয় ধনি যুৱালা বদন

দৰ্শি ই হীনক ? কিয় অকাৰণ

হুইলা সক্ৰোধ ভিক্ষুকৰ প্ৰতি ?

কৰিয়াছে বিধি পৰ অন্তৰাজী,

অত্যন্ত দৰিদ্ৰ, দেহ বস্ত্ৰহীন,

স্থবিৰ শৰীৰ, শ্ৰমে অপাৰগ ;

নহলে কি হয় যিঠি ভব কৰি

এই বৃদ্ধকালে শ্ৰান্ত পদক্ষেপে

অগ্নিময় ববি প্রচণ্ড কিরণে
 কবেঁ। অন্ন ভিক্ষা আমি দ্বাবে দ্বাবে ?
 নহলে কি, ধনি আজি তব গৃহে
 আসি ভিক্ষা হেতু, দর্শেঁ। কি কদাচো
 তব ত্রুদ্র মুখ নয়ন ভ্রুকুটি ?
 তুমি ভাগ্যবান পাইছা অপার
 বজ্রত কাঞ্চন, গজ বাজি আদি ;
 এহি ভিক্ষুকক যদিও তথাপি
 এক মুঠি অন্ন দিবে অপারগ
 সক্রোধ অন্তর নুহইয়া ধনি
 “ভিক্ষা নাই” বুলি कहিলেই হয় ।
 তব রূপ ধনী হোবা বা নোহোবা
 উভয় সমান ; জানিবা নিশ্চিত
 নাথাকিবে তব অতুল সম্পত্তি
 চিরদিন হেতু ; নাজানা কি হয়
 মনুষ্য জীবন অত্যন্ত নশ্বর ?
 নাজানা কি হয় তোমাবো ইদেহ
 —স্থখ ভোগে যিটো এবে সুবর্দ্ধিত—
 মিশিব মৃত্তিকা সহ অন্তকালে,
 থাকিব শায়িত অন্ধকার কূপে ?

অথবা গৃধিনী বায়স শৃগাল
তব অস্থি লই কবিবেক খেলা ?

কলিকাতা ।

(১)

হুইয়া শোভিত অতি অতুল শোভাতে,
যমুনাৰ তটস্থিত দিল্লীৰ নগৰ,
আছিল একালে এই বিস্তীৰ্ণ ভাৰতে,
অদ্বিতীয় শ্ৰেষ্ঠ স্থান পূৰ্ব মনোহৰ ।
কত হিন্দু ৰাজা তাত বীৰ দৰ্পে অতি,
আছিলে প্রকাশি বল বীৰ্য্য সৰ্বিশেষ ;
বাবৰ আকবৰ কত যবন ভূপতি,
কালক্ৰমে বসি তাত শাসিছিলে দেশ ।
আছিল একালে সেই দিল্লীৰ নগৰ ।
ভাৰতৰ ৰাজধানী পূৰ্ব মনোহৰ ।

(২)

যি দিনৰ পৰা কিন্তু ভাৰত জননী,
—যাব অদৃষ্টত বিধি অমুচ্য অক্ষৰে,

ধৰিয়া কুক্ষণে বজ্র সমান লেখনী,
 পৰ পদ সেবিবাক যুগ যুগান্তৰে,
 লেখিলা নিৰ্দ্দয় চিতে । কৰি ধনবতী,
 দিয়া অগণন নৃত্তা হীৰক আকৰ,
 নানা আভৰণে কৰি স্তশোভিতা অতি,
 লেখিলা দৰিদ্ৰা হুবে অল্প দিনান্তৰ
 শিলৰ বেখাত, যাৰ হীন পুত্ৰগণ
 উদৰ ছালাত সেবে পৰৰ চৰণ— ।

(৩)

যি দিনৰ পৰা সেই, আৰ্য্যভূমি মাতা,
 সেবিয়া স্তদৌৰ্য কাল যবন চৰণ,
 ইংৰাজ-কেশৰী নখে হুইছে পতিতা
 সমৰ্পি তাহাক যত আছে বহু ধন ;
 যি দিনৰ পৰা মাতা এড়ি পুৰাতন,
 দাসীত্ব শৃঙ্খল নব ধৰিছে চৰণে,
 (চিৰ অভ্যাসৰ কাৰ্য্য নোহে দুঃখ মন) ;
 সেই দিন হন্তে নব প্ৰভুৰ মিলনে,
 ভাগীৰথী তীৰে,—পুৰাতন দিল্লী জিনি—,
 শোভিয়াছে কলিকাতা নব বাজধানী ।

(৪)

অতি মনোবশ স্থান নয়ন বঞ্জন ;
 সাৰি সাৰি অট্টালিকা দ্বিতল ত্রিতল,
 পৰ্ণ পত্ৰ যুত নাই এটীও ভবন,
 কিৰণিছে সবে শ্বেত বৰণে কেবল ।
 হিমাদ্ৰি মস্তকচ্যুত হুয়া যেন হায়,
 অসংখ্য ধবল গিৰি ধবল বৰণে
 স্তূপাকাৰে হুয়া সাৰি, কলিকাতা কায়
 ধবলিছে, বৰণিছে মনুজ লোচনে ।
 আন স্থানে স্থলভ যি বৰণ শ্চামল,
 দুবলভ তথা, মাত্ৰ কেবল ধবল ।

(৫)

“কলেজ”, “ওবেলিংটন”, “হেলিডে”, “বিডন”,
 “চৌবঙ্গী”, “মিৰজাপুৰ”, ইষ্ট্ৰিট নিকৰে,
 প্রস্তুত কৰে কৰি দেহ আবৰণ,
 নগৰৰ দীৰ্ঘ প্রস্থ পৰিমাণ কৰে ।
 সিসবৰ শাখাকূপ কত “লেন” গণ
 “স্কট”, “পঞ্চানন্দতলা”, “চাপাতলা” আদি,
 ধৰিয়া বিবিধ নাম, সংখ্যা অগণন,
 সিসবক পৰস্পৰ আছয় সংযোগি ।

স্থানে স্থানে জলস্তম্ভ, ঘুৰালেই কল,
ঢালে জল অবিবল শোধিত শীতল ।

(৬)

বাত্তিত সহস্র গ্যাস্ যুড়ি চতুর্দিক,
—সহস্র নক্ষত্র যেন উদিয়া ভূতলে—,
কবে আলো অরহেলি পূর্ণিমা শশীক ;
কৃষ্ণ শুক্ল পক্ষ ভেদ নাথাকে সিন্ধুলে ।
“ফুটপাথে” জনস্রোত বহে নিবন্তর
বাত্তি দিন সমভারে, নাহিকে বিশ্রাম ;
মধ্যপথে ঘোঁড়াগাঁড়ী কবে ঘড় ঘড়,
কেবল উঠিছে শব্দ কবি ধূমধাম ।
থাকি থাকি নানা স্বরে পথে বাবম্বাব,
নানা দ্রব্য শিবে কবি চীৎকাৰে “হকাব” ।

(৭)

কোনেৰে ডাকিছে “চাই তেতুল” বুলিয়া,
কোনোৰে “ছুগুলি এক পয়চা” শব্দিছে,
কোনোজনে “জুতাক্রস্” “সেলাই জুতিয়া”
কোনোৰে “বৰফ চাই” সঘনে ডাকিছে ।
চীৎকাৰিছে “বুটভাজা” “মালাই” “মিঠাই”,
“গোলাপী গেণ্ডৌ” “পান চাই” কোনোজনে,

কেহোঁ ডাকে “তালপাতা” “ফুলমালা চাই,”
শব্দ পাছে শত শব্দ পশিছে শ্রবণে ।
হাটে বাটে ঘাটে আছে দ্রব্য অগণন,
ইচ্ছামতে কিনি লোবা যদি থাকে ধন ।

(৮)

স্থানে স্থানে অভিনয় হোরে বাত্রিকালে ;
কি যে সুমধুর বাদ্য বাজয় মন্দিরে ।
যেন সুবাসনাগণ আসিয়া সিন্ধুলে,
বজারে সুযন্ত্র ধরি সুকোমল কবে ।
বাজে বংশী “হান্সনিয়ম” “ক্রেবিনেট” বিপুল,
যত বিলাতীয় যন্ত্র অতি মধুস্ববে,
শুনি সি মিশ্রিত স্বর জগতে অতুল
কোন নবনাৰী হায় নদ্রে অস্তবে ?
তালে তালে নাচে গায় অভিনেতৃগণ,
বোধ হোরে মনে যেন সুখর স্বপন ।

(৯)

নাটর মন্দির এড়ি, এড়ি বাদ্যগান,
আসিও পাঠক ! এবে ইংরাজ বিভাগে,
দেশীয় বিভাগ জিনে যিটো মহাস্থান,
—নিজিনিব কিয় ? তাত জেতৃগণ থাকে ।

শ্বেত কৃষ্ণ অঙ্গে যদি প্রভেদ থাকয়,
 থাকয় প্রভেদ যদি জেতা জিত কুলে,
 প্রভু দাস যদি কদা সমান নহয়
 নুহবে প্রভেদ কিয় তবে বাসস্থানে—?
 আসিও পাঠক, (কিন্তু ভয় ভয় চিতে
 আসিবা), দৰ্শিও “বহুবাজার ইষ্ট্রীটে”

(১০)

ইংরাজ নাবিকগণ ; উনমত্ত অতি,
 খুলিছে বোটল কঁাক আহ্লাদিত মনে,
 ঢালিছে কবন্ধ গ্রাসে সুধা মূৰ্ত্তিমতী
 “ব্রাণ্ডি” নামে ; সুধাকপ পীয়াছে সঘনে ।
 পুনৰ ঢালিছে ব্রাণ্ডি গ্লাচ পূৰ্ণ কৰি,
 পুনৰ কৰিছে পান, আনন্দ অপার ;
 বিবাদিছে পৰস্পৰ , কেহো আছে পড়ি
 পথ পাশে দ্বাৰ মুখে ছয়া দীৰ্ঘাকার ।
 কেহো সুবেশ্বৰী পূজি উদৰ গহ্বৰে
 ঈপ্সিত সুখৰ মূৰ্ত্তি ভাবিছে অন্তৰে ।

(১১)

ধন্য দেবি সুবেশ্বৰি । তুমি মাননীয়,
 ধন্য তব অবতার এহি কলিকালে ;

ইউৰোপ আমেৰিকা আফ্ৰিকা আসিয়া,
 চাৰি মহাদেশ নত তব পদতলে ।
 কত উপাসকগণ অতি সমাদৰে
 দিছে হৰ্ষে ধনাঞ্জলি তোমাৰ চৰণে,
 —যি ধন লাগিয়া নব দেশ দেশান্তৰে
 কৰয় ভ্ৰমণ হয় উৎকণ্ঠিত মনে—
 হেন কষ্টলভ্য ধন পদে প্রদানিছে,
 কতো জনে শ্ৰীচৰণে জীৰনো এড়িছে ।

(১২)

ইশ্বৰকো ভক্তি নব বাহিৰে দৰ্শায়,
 নকৰে প্রকৃত ভক্তি তাহাক হৃদয়ে ;
 তব উপাসকগণ যদিও ঘৃণায়
 বাহিৰে তোমাক লোক সমাজৰ ভয়ে,
 অন্তৰত কৰে কিন্তু তব রূপ ধ্যান,
 পিতৃধন শ্রাদ্ধ কৰে শ্ৰীপদে তোমাৰ
 অতুল মহিমা বাশি সদা কৰে গান,
 নমে ভূতলত পড়ি ছুটা দীৰ্ঘাকাৰ ।
 অনন্তৰূপিনি সূৰা ! ধন্য প্রলোভন ;
 কি বুঝোঁ মহিমা আমি অভকৃত জন ।

(১৩)

ইফালে কলিঙ্গা নামে স্থানে অপকৃপ
 বাবনারী গৃহ শ্রেণী ভাসিছে নয়নে ;
 শ্বেতভুজা দেবীগণ এড়ি ইউকপ,
 —এড়ি স্তবপূৰ যেন স্তববালাগণে
 স্তবেশ্বর শাপে—, লজ্জি বিস্তীর্ণ সাগর
 বিবিধ বিপদাকীর্ণ, হেলি উন্মিমালা
 কৰিছে সিস্থানে বাস উল্লাস অন্তরে ;
 নাজানোঁ কুহকে কিনো স্বদেশ ত্যজিলা ।
 —জয় বৃটেনীয়া, জয় যতেক বৃটন,
 দেব শক্তি তোমাসাৰ শৰীৰে মিলন ।

(১৪)

নহলে, কিহৰ বলে অবলা বমণী
 কোমলা লতিকা প্রায়, কিহৰ সাহসে,
 অহহেলি নদ নদী বাজ্য বাজধানী
 অপার সমুগ্ৰ বাৰি কটাক্ষে লজ্জিছে ?
 ধন্য তোমাসাৰ বল বিবিধ কৌশল,
 কত দেশ ভাসমান পদে তোমাসাৰ,
 কত যে মুকুটধারী পিন্ধিছে শৃঙ্খল,
 মানিছে দাসত্ব আক যত পাবাবাব— ।

পাঠক ! কল্পনাবলে কৰা দৃষ্টিপাত,
কত বাবাস্থনা বাস কৰে কলিঙ্গাত ।

(১৫)

অৰ্দ্ধ বক্ষ অৰ্দ্ধ পৃষ্ঠ বাখি উলঙ্গণে,
কত শ্বেতভুজা দেবী স্ততাত্মা-কেশিনী,
বংশ-শলা নিবসিত বঞ্জিত আসনে
বসিছে হুইয়া গৃহদ্বাৰ-সুশোভিনী ।

* * * * *

(১৬)

সুদূৰে কেশবীদ্বাৰ যুত বাজ গৃহ
ধৰিছে অতুল শোভা ; দ্বাৰে বক্ষিগণ,
বীৰ সাজে আবৰিয়া নিজ নিজ দেহ,
হাতত বন্দুক ধৰি কৰিছে ভ্রমণ ।
নিকটে “টাউন হল” ; শত শত শ্রোতা
হোৰে একত্ৰিত তাত, গৰ্জে বক্তাগণ
সুদীৰ্ঘ বক্তৃতা কৰি, লভয় উষ্ণতা
তেজ স্রোত, দেহে শীৰা কৰয় নৰ্ত্তন ।
সেহি ধ্বনি প্রতিধ্বনি গৃহে ইষ্টকৰ,
পশিছে শ্রবণে আসি পথিক জনব ।

“জেনেবাল পোর্টফিস্” “টেলিগ্রাফিস্”
 (আহা কি বিচিত্র কবি নির্মিলে ইংবাজে)
 যেন শিব উচ্চ কবি দর্শে চতুর্দিশ,
 নেত্র তৃপ্তিকর অতি মনোবশ মাজে ।
 “হাইকোর্ট” গৃহ,—হায় যাহার স্বৰ্গে
 আসে মনে নানা চিন্তা—, বিচার আশয় ;
 বসিয়া তথাত জজ বিচারকগণে
 নবব জীবন মৃত্যু করয় নিশ্চয় ।
 চাৰি ফালে ঘেড়ি কোর্ট মাজত প্রাঙ্গণ,
 রক্ত মৎস্য কুঁবা জলে কবিছে নর্তন ।

(১৮)

অদূরে দক্ষিণে এষে নয়ন গোচরে,
 ভাসিছে শ্যামল বর্ণে “ইডেন” উদ্যান ;
 গ্রীষ্মে জনশ্রোতে ঘুড়ি আকুল অন্তরে
 শ্যাম উপবন দেখি জুড়ায় পৰাণ ।
 কিনো বসনীয় স্থান ! বিশ্বকর্মা যেন
 বহু আলোচনা কবি স্বহস্তে বচিলে
 নন্দন কানন জিনি “ইডেনগার্ডেন” ;
 ধন বিনিময়ে পাছে ইংবাজক দিলে ।

নানা বৃক্ষ নানা লতা নানা পুষ্পগণ,
নিৰমল ৰূপে বন কৰিছে শোভন ।

(১৮)

ছিন্নমস্ত দুৰ্বাদল সম উচ্চ, যেন,
শ্যাম তৰল জল ভাসিছে দৃষ্টিত ;
মাজে মাজে ক্ষুদ্র পথ অতি সূচিকণ,
দুই পাশে ক্ষুদ্র বনে পুষ্প প্রস্ফুটিত ।
শীতল ছায়াৰ তলে আছয় আসন ;
পথশ্রান্ত লোকগণ তপনে তাপিত,
বসি তাত হৰ্ষ চিত্তে জুড়ায় নয়ন
সুখদ স্বভাব শোভা দৰ্শি চতুৰ্ভিত ।
এড়ি যেন লোকাৰণ্য এড়ি পাপীগণে
বসিছে প্রকৃতি দেবী বিৰল বিজনে ।

(১৯)

আছে এক গৃহ তাত চতুৰ্কাণ তাৰ
কৰে জল মল যেন স্বৰ্ণৰ কাজ,
সকলে কহয় বোলে গৃহ দেবতাৰ,
ব্রহ্মদেশ হন্তে যুদ্ধে লভিলা ইংৰাজ ।
সমুখত জলাধাৰ, মৃদু সমীৰণে
আন্দোলিত কৰি জল, তবঙ্গ মালায়

তটস্থিত ব্রহ্ম-দেব-মন্দিৰক ঘনে
 সহস্র মন্দিৰ কৰি হৰ্ষে প্রদৰ্শায় ।
 ক্ষুদ্র দুটী শ্বেত 'বোট' শোভা কৰে জল
 যেন প্রক্ষুটিত দুটী শ্বেত শতদল ।

(২০)

সন্ধ্যাকালে,—দিনমণি তেজ সঙ্কুচিয়া
 সূদূৰ পশ্চিমে পাতি লোহিত আসন
 শূন্যস্থলে, ক্রমে ক্রমে পদ বিস্তাৰিয়া
 ক্লান্তি দূৰিবাক যবে কৰয় শয়ন— ।
 সেহিকালে “ইডেনত” কত নৰগণ,
 কৰে বিচৰণ আসি কৰিবে শীতল
 উত্তাপিত দেহ ; সেবি সন্ধ্যা সমীৰণ
 দিবসৰ ক্লান্তি দূৰে, লভে পুনঃ বল ।
 বাম বাম কৰি বাজে বৃটিচ বাজনা
 জগতে সিবাচ্য সম কি আছে তুলনা ?

(২১)

ইবাচ্য বলত হায় সময়ৰ প্রাপ্তিগে,
 যোদ্ধাৰ ধৰ্ম্মনি মাজে নাচে তপ্ত তেজ,
 ইবাচ্যে জাগ্রত হোৱে স্তপ্ত সেনাগণ,
 ভীক জনো পায় বল ধৰে বীৰ তেজ ।

ইবাণ্ড কুহকে মাত্ৰ পাসৰি মৰণ,
পাসৰিয়া প্ৰিয় জন উন্নত হুইয়া,
কেশবী সদৃশ পশি যুদ্ধে যোদ্ধাগণ,
ত্যজে তুচ্ছ প্ৰাণ শত শত্ৰু সংহাৰিয়া ।
এহি বলে দ্বীপবাসী নাচিয়া বীৰত্বে,
বিজয় পতাকা হায় উড়ালে ভাৰতে !

(২২)

দেখিও অনতিদূৰে দক্ষিণ দিশত
ভৌম মূৰ্ত্তি দুৰ্গ যেন কালান্ত কেশবী ;
দুৰাৰে প্ৰহৰীগণ টহলে দৰ্পত
উলঙ্গ শস্মিন যুত যম দণ্ড ধৰি ।
অনল বৰ্ষণকাৰী কামান নিচয়
অব্যৰ্থ ব্ৰহ্মাস্ত্ৰ সম, গোলা স্তূপাকাৰ,
—যাৰ এটি তেজে শত শত্ৰু পাত হয়—
ধৰিয়াছে দুৰ্গ যেন দেহে অলঙ্কাৰ ।
ভাৰতে ব্ৰিটিচ ৰাজ্য গোঁৰব বীৰত্ব,
এই দুৰ্গ শিৰে সব আছে সংস্থাপিত ।

(২৩)

কোন্ শত্ৰু কোন্ প্ৰাণে হুব অগ্ৰসৰ ?
ঘন ঘটা নাদ জিনি কামান গৰ্জ্জন

শুনিয়া, দেখিয়া আক গোলা তেজস্কব
 কোন্ মৰ শত্রুবনো নকঁপিব মন ?
 বাহিৰে দেখাত দুৰ্গ শান্তিৰ আশয়,
 আছয় নিদ্রিত যেন দুৰ্বল কেশবী,
 সমুখ সমবে কিন্তু ভীম মূৰ্ত্তিময়
 উঠে যেন মহা সিংহ দন্ত কড় মড়ি ।
 ইয়াৰ হেতুকে নত যত নৃপগণ,
 ভয়ে ভাগীৰথী কৰে পদ প্রক্ষালন ।

(২৪)

হায় ভাগীৰথী কথা পড়িল মনত ;
 পুণ্যবতী স্রোতস্বতী বহমানা যথা,
 যাব বাৰি স্পর্শে পাপ হোৱে বিদূষিত
 চলিও পাঠকবৰ্গ যাওঁ এবে তথা ।
 সহস্র তবঙ্গ ধৰি স্তম্ভীৰ গমনে
 কি চিন্তাত মুগ্ধা হুয়া জাহ্নবী জননী
 শক্তিহীনা প্রায় আজি বহিছে বিমনে ?
 কি ভাবে ভাবিতা আজি পতিত পাবনী ?
 থাকি থাকি যেন হায় কবি কল কল,
 প্রকাশিছে মন দুঃখ গীতে অবিবল ।

(১)

“হা অদৃষ্ট ! এহি শেষ আছিল আমার ।
কতে স্বর্গধাম হায় কতেবা ভূতল ;
কিয় বিধি বাধি কমণ্ডলুত তোমার
আদৰে, নিৰ্দ্দয় ছয়া দিলা বসাতল ?”

(২)

“মাগবব বংশোদ্ধার উপলক্ষ কবি
ছলিলেক কিয় মোক দুখ ভগীৰথে ।
কিয় মনোবশ স্বৰে শঙ্খ বাদ্য কবি
আনিলেক মোক এই নবকব পথে ?”

(৩)

“আমি গঙ্গা,—দিয়া যাক মহিমা অপার
সৃজিছিলে বিধি পাপী নিস্তার কাৰণ ;
শক্তি অতুল যাব, তবঙ্গ আঘাতে
ভাসিছিলে ঐবায়ত ইন্দ্র বাহন ;”

(৪)

“যাক পূজিছিলে সদা যত মৰামৰ
নৈবেদ্য দুগধ স্নাত নানাবিধ মাজে,
থাওক সিসব কথা আপুনি শঙ্কৰ
বাধিছিলে শিবে যাক জটাজুট মাজে ।”

(৫)

“সেই গঙ্গা আমি হয় পতিত পাবনী,
পড়িলোঁ অদৃষ্ট বলে পাপিনী ভাৰতে ;
হায় আজি হলোঁ আমি শৃঙ্খল ধাৰিণী
বান্ধিলে ইংৰাজে মোক হাবড়াৰ ঘাটে ।”

(৬)

“অসংখ্য পৰ্বত লজ্জি নিফুৰ্ণকি পথ
হুইছিলোঁ পৰাজিতা জহুৰ উদৰে
একবাৰ ; হায় এই কলিৰ কালত
হলোঁ পৰাজিতা পুনঃ শ্বেতাস্বৰ কৰে ।”

(৭)

“কোনে জানিছিলে কিম্বা কোনে ভাবিছিলে
হুইব অৰ্ণবপোতে বক্ষ বিদাৰিত ?
যাব জল স্পৰ্শে নব যুক্তি লভিছিলে,
বিদেনী বাণিজ্যোপায় হুইবোঁ কলিত !

(৮)

“কতক, সহিবোঁ, দুঃখ ? আমাৰ জীৱন
কৰিছে উজান ভাটি হায় প্ৰতিদিনে,
নুবুজিয়া কয় কিন্তু যত নবগগন,
‘বহয় জোৰাৰ ভাটা জাহুবী জীৱনে’ !”

(৯)

“বাৰম্বাৰ কঁপে মোৰ সমস্ত শৰীৰ,
বাৰম্বাৰ উঠে মোৰ শত উন্মিচয়,
কোমল হৃদয় পুনঃ হোৱয় অধীৰ
শত শত উন্মিমাল৷ পুনঃ পায় লয় ।”

(১০)

“মকৰ বাহনে হায় ছিলে যাৰ স্থিতি,
সেহি আমি নিজে এবে স্নেহৰ বাহন ;
সহিছোঁ কোমল বক্ষে পোত গতাগতি
বিদৰিছে প্ৰাণ মোৰ বিদৰিছে মন ।”

(১১)

“ইফালে প্ৰকৃতি দেবী,—দীনা দুৰ্ভাগিনী
আমাৰে নিছিনা,—হায় ত্যজি কলিকাতা
ইচ্ছা বিপৰীতে, এড়ি চিৰ ৰাজধানী,
বসিছে ‘ইডেনে যেন অশোকত সীতা ।”

(১২)

“তমস্বিনী প্ৰকৃতিৰ প্ৰিয় সহচৰী,
দীপালোক ভয়ে বসে স্তূৰূৰ বিপিনে ;
সখী সহ যায় পাছে কুমন্ত্ৰণা কৰি
এই ভয়ে দুৰ্গে তোপ গৰ্জে প্ৰতিদিনে ।”

(১৩)

“আমি, তমস্বিনী, আৰু প্রকৃতি স্নন্দৰী,
 তিনিও শৃঙ্খলে বদ্ধা নাহিকে এড়ন ;
 হায় বিধি তযু পদে কিবা দোষ কৰি
 দুস্তৰ জলধি জলে হুইলোঁ মগন ?

ক্ৰন্দন ।

কোন সিটী কান্দে আজি বিনাই বিনাই ?
 ইঘোৰ বজনী কালে,
 দগ্ধপ্রায় দুঃখ জ্বালে,
 কোনেনো ক্ৰন্দন স্বৰে গগন ভেদায় ?
 বিশ্রাম-বজনী জানি স্তম্ভ নবগণ ;
 স্তম্ভ পশু পক্ষী যত
 গৰ্ভ তৰু-কোটৰত ;
 তৃণ লতা আদি স্তম্ভ, স্তম্ভ সমীৰণ ।
 সৰ্ব্ব জীৱগণ লই নিদ্রিতা ধৰণী ।
 কেবল নিয়তি পক্ষী,
 ডাকে একোবাৰ থাকি ;
 আৰু সেই গৃহে কান্দে এজনী বয়ণী ।

হায় অভাগিনী নারী, প্রিয় পুত্র ধন ।

—চিৰ যত্নে সুবর্দ্ধিত

পুষ্প কলি প্রস্ফুটিত—

হেৰুৱাই আজি শোকে সন্তাপিত মন ।

যদিও নিদ্রিত যায় ভূচৰ খেচৰ ।

হৃদয় আকাশ শলী,

ভূতলে পড়িছে খসি,

কি স্থখে নিদ্রিত যাব জননী অন্তৰ ?

শয্যা কণ্টকিত প্রায় বিষাদিত মন ;

নেত্র বাৰি বাৰ বাৰ,

বহিয়াছে নিবন্তৰ,

তিতিছে হৃদয় স্থল, তিতিছে বসন ।

কিমতেনো পাসৰিব সন্তান বদন

যি বদন মাতৃ আগে

স্বৰ্ণপ্রভ সম লাগে ;

পাসৰিব কিমতেনো সিহেন কাঞ্চন ।

আকও কান্দিছে হায় ব্যাকুল অন্তৰে ।

ভঙ্গ স্বৰে কৰি ঘন

পুত্র গুণ কীরতন,
পুনঃ বিলাপিছে শুনা চতুর্গণ স্বৰে !

“কলৈ গলি বাছা মোৰ স্কুমাৰ মতি ?
শূন্য কৰি বন্ধস্থল,
দিয়া মোক হলাহল,
কলৈ গলি অভাগিনী (ব) কৰি হেন গতি ?”

“তোৰ অবিহনে মোৰ ফাটি যায় হিয়া ।
সিহঁতে বন্ধন কৰি
মোত হন্তে আজি দূৰি
কতেনো শ্মশানে তোক আসিলে বাখিয়া ।”

“দহিলে অকাল অগ্নি স্মৃথৰ আলয় ;
শূন্য হল মোৰ গৃহ,
শূন্য অভাগিনী দেহ,
নিখিল জগত শূন্য, সব শূন্যময় ।”

“ডুবিলেক স্মৃথ-তৰী দুস্তৰ সাগৰে ।
কোনে ‘আই আই’ বুলি,
ডাকিব সাদৰ কৰি
কাৰ মধুবাক্য শুনি জুড়াবোঁ অন্তৰে ?”

“কোনে । ওচৰে বসি সহাস্য বদনে,
তালি ভুলি কৰি হায়,
অৰ্দ্ধস্বুট মধুময়
বাক্যে, স্থধিৰেক কথা মোক ঘনে ঘনে ?”

“ময়েবা কাকেনো কোলা কৰি প্ৰতিক্ষণ,
ইন্দুপ্ৰভ বদনত,
চুম্বন সহস্ৰ শত
কৰিয়া, মানিবোঁ ধন্য আমাৰ জীৱন ?”

“হায় হায় গল আজি স্থখৰ মূৰতি ;
প্ৰাণসম পুত্ৰ গল,
কিয় দেহে প্ৰাণ বল ?
কিয় পুত্ৰ সঙ্গ প্ৰাণ নকৰিলে গতি ?

অহহ জননী হিয়া ফাটিছে বিষাদে ;
ক্ষণে তেঁও মূচ্ছাগত,
কৰাঘাত কপালত
কৰে ক্ষণে, মুৰ্চ্যাঘাত হানে নিজ হৃদে ।

শোকৰ তবঙ্গমালা বিলোড়ে অন্তৰ ;
মূহুঃ মূহুঃ কণ্ঠবোধ,

মুহূৰ্ত্তে হেৰায় বোধ,
জ্বলিছে কৃষাণু শিখা দেহৰ ভিতৰ।

ইকপ অন্তৰাবস্থা ঘটিছে যাহাৰ,
কি ভোগে তাহাৰ চিত
হুইবেক প্রলোভিত ;
বিশ্রাম বজনী কিনো সুখকৰ তাৰ ?

ইকপ জননী প্রতি,—যাৰ প্রাণ মন
৬৯৩/অঃ পুত্র-স্নেহ সূত্রে গাঁথা ;
পুত্র-সুখে সন্তোষিতা,
পুত্র-দুঃখে বিষাদিতা হোৱে যেহিজন,—

ইহেন দেবীৰ প্রতি মান্যা পূজনীয়া
যিপুত্রে নকৰে ভক্তি ;
নেসেবয় পদ দুটী ;
জানিবা নাৰকী সিটো জন্মিছে আসিয়া

সম্পূৰ্ণ।

জাননী ।

ভগত লেখা পুস্তক কেইখান মোলৈ পত্ৰ লেখিলে শীঘ্ৰে
পোৱা যায় । একেবাবে ৫ টকা বা তাৰ অধিক মূল্যৰ পুস্তক
ধন দি নিলে শতকৰা ১০ টকা নিৰিখে কমিশ্যন দিয়া যায় ।

পুস্তক ।	মূল্য ।	ডাক খৰচ
পৰিমিতি ও জৰিণ	৫৭/০	১০
চিন্তা-তৰঙ্গিণী ১ম ভাগ	১০	৫
চিন্তা-তৰঙ্গিণী ২য় ভাগ	১১/০	৫
কবিতামালা ১ম ভাগ	১০	৫
কবিতামালা ২য় ভাগ	১০	৫
সীতাহৰণ কাব্য পকা বন্ধা	৫৭/০	১০
ঐ কেচা বন্ধা	১১/০	১০
চিন্তা-তৰঙ্গিণী ১ম ভাগৰ অৰ্থ	১০	৫
কবিতামালা ১ম ভাগৰ অৰ্থ	৭/০	৫
কবিতামালা ২য় ভাগৰ অৰ্থ	৭/৬	৫

গুৱাহাটী,
১লা মাৰ্চ, ১৯০৯ ।

শ্ৰীভোলানাথ দাস,
গুৱাহাটী ।

এজেন্ট সকলৰ নাম ।

শ্ৰীযুত শিৱনাথ ভট্টাচাৰ্য্য—ডিব্ৰুগড় ।

শ্ৰীযুত দীননাথ শৰ্ম্মা বৰুৱা—নগাঁও ।

শ্ৰীযুত নীলাধৰ বৰুৱা—গুৱাহাটী ।